



காலைக்கதிர்

Kalaikkathir

Kalaikkathir

விழயல் 05 வள்ளூவர் ஆண்டு 2052 ஆனி 23 வியாழக்கிழமை 08.07.2021

கதிர் 245

அது ஒரு நீதிமன்றம். சர்ச்சைக்குரிய முக்கிய வழக்கு ஒன்று எடுபட இருந்தது. இரண்டு தரப்புகள் சார்பில் இரண்டு சிரேஷ்ட சட்டத்தரணிகள். ஜனாதிபதி சட்டத்தரணிகள் என்றே வைத்துக் கொள்ளுங்களேன். சிரித்துக் கொண்டு வந்து

மேலும் நிலம் விரைவில் வல். வாக்கில் விடுவிப்பு

அமைச்சர் டக்ளஸின் ஏற்பாட்டில் நடவடிக்கை

(ந.லோகதயாளன்)

யாழ்ப்பாணம், ஜூன் 08

வலிகாமம் வாக்கில் படையினரின் கட்டுப்பாட்டில் உள்ள மேலும் ஒரு தொகுதி தனியாரின் காணிகள் அடுத்த மாதம் அளவில் விடுவிக்கப்படக்கூடிய நிலைமை இருப்பதாக கொழும்புச் செய்திகள் தெரிவிக்கின்றன.

இதற்கான முழு முன்முயற்சிகளையும் யாழ்ப்பாண மாவட்ட நாடாளுமன்ற உறுப்பினரும், கடற்பொறியில் அமைச்சரும், ஈ.பி.டி.பி. கட்சியின் செயலாளர் நாயகமுமாகிய டக்ளஸ் தேவானந்தா சத்தம் சந்தடியின்றி மேற்கொண்டு வருகின்றார் எனத் தெரிகின்றது.



யாழ்ப்பாணம் பல்கலையை முழுமையாக அழித்தம்

துணைவேந்தருக்கு வருகிறது

கொழும்பு, ஜூலை 08 யாழ்ப்பாணப் பல்கலைக்கழகத்தின் கல்விச் செயற்பாட்டை நிறுத்தி, பல்கலைக்கழகத்தை மூடுவதற்கு நடவடிக்கை எடுக்க வேண்டும் என வடக்கு மாகாண ஆளுநர் அலுவலகத்தினால் கல்வி அமைச்சிடம் கோரிக்கை விடுக்கப்பட்டிருக்கிறது.

இது தொடர்பில் வட மாகாண

ஆளுநரின் சார்பில் அவரின் செயலாளர் திருமதி எஸ். மேக நாதனால், கல்வி அமைச்சின் செயலாளர் பேராசிரியர் கபில பெரேராவுக்கு கடிதம் ஒன்று அனுப்பி வைக்கப்பட்டிருந்தது. அதன் பிரதிகள் தேசிய கொவிட் 19 தடுப்புச் செயலணியின் தலைவரும், இராணுவத் தளபதியுமான ஜெனரல்

தமிழ்க் கட்சிகள் இணைய புதிய அமைப்பு அவசியமேயல்ல என தமிழரசு நேற்று முடிவு

ரெலோவின் புதிய முயற்சி முளையிலேயே கருகலாம்

கொழும்பு, ஜூலை 08 அரசியல் ரீதியாகச் செயற்படுவதற்கு புதிய கூட்டமைப்பு எதையும் உருவாக்க வேண்டிய தேவை ஏதும் இல்லை.

- இலங்கைத் தமிழரசுக் கட்சியின் நேற்றைய அரசியல் குழுக் கூட்டத்தில் இவ்வாறு தீர்மானிக்கப்பட்டதாக அறியவந்தது.

இந்தத் தீர்மானத்தினால் தமிழ்த் தேசியக் கட்சிகளை ஒன்றிணைக்கும் ரெலோவின் தற்போதைய முயற்சி முளையிலேயே கருகும் சூழ்நிலை ஏற்பட்டிருப்பதாக அவதானிகள் கருத்துக் கூறுகின்றனர்.

தமிழ்த் தேசியக் கூட்டமைப்பின் தலைவர் இரா.சம்பந்தனின் கொழும்பு இல்லத்தில்

நேற்று மாலை 5 மணி தொடக்கம் சுமார் இரண்டரை மணி நேரம் இக்கூட்டம் நடைபெற்றது. கட்சித் தலைவர் மாவை சோ.சேனாதிராசா தலைமையில் நடைபெற்ற இந்தக் கூட்டத்தில் நாடாளுமன்ற உறுப்பினர்களான இரா.சம்பந்தன், எம்.ஏ.சுமந்திரன், சி.சிறிதரன், கலையரசன், புதில் பொதுச்

38 பேர் நேற்று சாவு!

நாட்டில் மேலும் 38 கொரோனா தொற்றாளர்கள் உயிரிழந்துள்ளனர் என்று அரசு தகவல் திணைக்களம் அறிவித்துள்ளது.

நீதி அமைச்சு பஸில் கையில்

நாடாளுமன்ற உறுப்பினராக இன்று பதவியேற்கும் ஸ்ரீலங்கா பொதுஜன முன்னணியின் தேசிய அமைப்பாளர் பஸில் ராஜபக்ஷ அநேகமாக நீதி அமைச்சுப் பொறுப்பை இன்று ஏற்றுக்கொள்வார் என சுற்றுலாத்துறை அமைச்சர்

பிரிட்டன் தூதருடன் கூட்டமைப்பு ஒரு மணித்தியாலங்கள் சந்திப்பு

முக்கிய விடயங்கள் தொடர்பில் பேச்சு



தமிழ்த் தேசியக் கூட்டமைப்பினர் நேற்று இலங்கைக்கான பிரிட்டன் உயர்ஸ்தானிகர் சாரா ஹல்லேன் சந்தித்தனர்.

கொழும்பிலுள்ள பிரிட்டன் உயர்ஸ்தானிகர் இல்லத்தில் இரண்டு மணித்தியாலங்கள் இந்தச் சந்திப்பு இடம்பெற்றது.

தமிழ்த் தேசியக் கூட்டமைப்பின் தலைவர் இரா.சம்பந்தன் தலைமையில் கூட்டமைப்பு உறுப்பினர்கள் கலந்துகொண்டனர்.

தமிழ்த் தேசியக் கூட்டமைப்பின் முக்கியஸ்தர்களைச் சந்திக்கக் கிடைத்ததை

மக்கள் குறைகளைக் களைந்து சேவையாற்ற பஸில் தயாராம்!

எம்.பியாக இன்று பதவியேற்கும் அவரே தெரிவிப்பு

சிங்களம், தமிழ், முஸ்லிம் என மூவின மக்களின் தேவைகளைக் கண்டறிந்து அவர்களைத் தேடிச் சென்று அவர்களின் குறைநிறைகளைக் கேட்டறிந்து சேவையாற்ற நான் தயாராக இருக்கின்றேன்.

- இவ்வாறு இன்று தேசியப் பட்டியல் நாடாளுமன்ற உறுப்பினராகப் பதவியேற்கவுள்ள ஸ்ரீலங்கா பொதுஜன

என மூவின மக்களின் தேவைகளைக் கண்டறிந்து அவர்களைத் தேடிச் சென்று அவர்களின் குறைநிறைகளைக் கேட்டறிந்து சேவையாற்ற நான் தயாராக இருக்கின்றேன்.



'தாமரை மொட்டு'வின் அடுத்த ஜனாதிபதி வேட்பாளர் பஸில்

எம்.பி.பதவியை தீயாகும் செய்த ஜயந்த கெட்டகொட

ஸ்ரீலங்கா பொதுஜன முன்னணியின் தேசிய அமைப்பாளர்

பஸில் ராஜபக்ஷவை அடுத்த ஜனாதிபதித்

யாழ்ப்பாணம் நகரில் வர்த்தகர் மீது கத்திக்குத்து!

யாழ்ப்பாணம் மாநகரில் வர்த்தகர் ஒருவர் நேற்று கத்திக்குத்துக்கு இலக்காகியுள்ளார் என்று பொலிஸார் தெரிவித்தனர்.

சம்பவத்தில் 28 வயதுடைய வர்த்தகர் ஒருவர் வெட்டுக் காயத்துக்குள்ளாகி யாழ்ப்பாணம் போதனா வைத்தியசாலையில் சேர்க்கப்பட்டுள்ளார்.

காசுக் கொடுக்கல் வாங்கல் காரணமாக இந்த மோதல் இடம்பெற்றது என ஆரம்ப

இனி இது...

(முதலாம் பக்கத் தொடர்ச்சி...)
அமர்ந்தார்கள்.
வழக்கு அழைக்கப்பட்டது. வாதம் கூடு பிடித்தது. இரண்டு சட்டத்தரணிகளும் கடுமையாக மோதிக் கொண்டார்கள் - சொற்களால். வாதப் பிரதிவாதம் மேலும் படு கூடானது. இரு வரும் ஆளை ஆள் நெருங்க, வார்த்தைகளும் தடித்தன. கைகலப்பு மோதல் நேருமோ என்று கூட (வழக்கின்) கட்சிக்காரர்கள் அஞ்சினர். ஆனால் அப்படி ஏதும் நேர வில்லை. நீதிமன்ற அமர்வை நீதிபதி முடித்தார்.
வழக்கின் கட்சிக்காரர்கள் வெளியே வந்தனர். அவர்க ளுக்கு ஆச்சரியமோ ஆச்சரியம். எரிச்சலும் கூட. ஏன் தெரியுமா?

நீதிமன்றத்துக்குள் கீரியும் பாம்பும் போல கடிப்பட்டவர் கள் - சட்டத்தரணிகள் இருவரும் - ஆளுக்காள் தோளில் கைபோட்டபடி, குசலம் விசாரித்தவாறு ஒரு வாகனத்தில் ஏறி ஒன்றாக வீடுகளுக்குப் புறப்பட்டனர்.

இது ஒன்றும், நீதிமன்றத்தில் மட்டும் நடந்தது அல்ல. நேற்று சம்பந்தன் வீட்டுக் கூட்டத்திலும் இப்படித்தான் நடந் தது.

யார், யாருக்குத் தொப்பி சரியாக விழுந்திருக்கும் என் பதை வாசகர்களே போட்டுப் பார்த்துக் கொள்ளட்டும்.

சத்தியமாகச் சொல்கிறேன். இருவரும் ஒரு வாகனத்தில் ஒன்றாக நட்புடன் ஏறிச் சென்றமையை கண்ணால் கண்ட சாட்சி ஒருவர் உறுதிப்படுத்தினார்.

நமக்கு ஓர் அனுபவப் பாடம் உண்டு.
கைகால் முறிந்து பின்னர் ஒட்ட வைத்தால் அந்த ஒட்ட வைக்கப்பட்ட இடத்தில் எலும்பு தடித்து வலுவாக இருக்கும். மற்றைய இடங்களில் இருப்பதை விட எலும்பின் அப்பகுதி இன்னும் பலமானதாக இருக்கும்.

சட்டத்தரணிகளின் ஊடலின் பின் வந்த கூடலும் இரட்டிப் புப் பலமான இணைப்பாக இருக்கும் என்று நம்புகிறேன்.

எது, எப்படி என்றாலும் இந்த விடயத்தை கூட்டத்தில் ஒரு விவகாரமாக எடுத்து, எழுப்பி, கலகத்தை ஏற்படுத்தி, ஒரு சுமுகமான - இணக்கமான - புரிந்துணர்வுள்ள - முடிவை எட்ட வைத்த பதில் பொதுச் செயலாளர் மருத்துவர் சத்தி யலிங்கம் பாராட்டுக்குரியவர். நாரதர் கலகம் நன்மையில் முடிந்திருப்பது திருப்தியே.

ஒருவருக்கொருவர் 'ஸாரி' சொல்லித் தீர்த்துக் கொண் டமை உத்தமம். ஆனால் அவரவர் அணிகளைச் சேர்ந்தோர் தான் கொதித்துக் கொண்டும், கனன்று கொண்டும் இருக் கப் போகின்றார்கள். சுமுகத் தீர்வு - புரிந்துணர்வு - நீடிக்க அவர்கள் அனுமதிப்பார்களா என்பதுதான் கேள்வி.

வெளிவெளியாகப் பேசி, ஆளையாள் குற்றம் சுமத்தி, எல்லாம் கொட்டி முடித்தாயிற்று. இனி என்ன? தனித்தனியே இயங்கிய சட்டத் துப்பாக்கிகள் இரட்டைக் குழல் துப்பாக்கியாகி எதிர்த்தரப்பப் பதம் பார்க்க வேண்டும். நடக்குமா? பொறுத்தி ருந்து பார்ப்போம்...!

★ ★ ★
நாட்டின் அடுத்த நிதியமைச்சராகின்றார் பஸில் என்கின் றன கொடும்பு வட்டாரங்கள். நல்லது. சகோதர இழுபறி முடிவுக்கு வந்தால் நாட்டுக்கு நல்லதுதானே.
பஸில் எம்.பியாக நியமிக்கப்பட்டமையை ஆட்சேபித்து நீதிமன்றத்துக்குப் போக சட்டத்தில் தாராளமாக இடமுண்டு. ஆனால் எதிரணி அதற்கு இப்போது பின்னடிக்கின்றது. கார ணம் என்ன தெரியுமா? விடயத்தை நாளை விரிவாகப் பார்ப்போம் வாசகர்களே...!

- மின்னல் -

யாழ்ப்பாணத்தில்...

(முதலாம் பக்கத் தொடர்ச்சி...)
விசாரணைகளில் தெரிவிக்கப்பட்டது எனப் பொலிஸார் கூறினர்.
சம்பவம் தொடர்பில் யாழ்ப்பாணம் பொலிஸார் விசா ரணைகளை முன்னெடுத்துள்ளனர்.

1, 229 தொற்றாளர்...

(முதலாம் பக்கத் தொடர்ச்சி...)
தொற்றில் இருந்து நேற்று மேலும் 1,472 பேர் குணம் டைந்தனர்.
இதன்படி இதுவரையில் 2 இலட்சத்து 38 ஆயிரத்து 131 பேர் தொற்றில் இருந்து குணமடைந்துள்ளனர் என்று சுகாதார அமைச்சின் தொற்று நோயியல் பிரிவு அறிவித்துள்ளது.
மேலும், தொற்றுக்குள்ளான 27 ஆயிரத்து 180 பேர் தொடர்ந்தும் சிகிச்சை பெற்று வருகின்றனர்.

பிரிட்டன் தூதுவருடன்...

(முதலாம் பக்கத் தொடர்ச்சி...)
மகிழ்ச்சியாகக் கருதுவதாக உயர்ஸ்தானிகர் சாரா ஹல்லன் தெரிவித்தார்.
வடக்கு, கிழக்கில் கொரோனாத் தடுப்பு நடவடிக்கைகள், அதிகாரப் பகிர்வு, மனித உரிமைகள் மற்றும் பொறுப்புக்கூற லின் அவசியம் போன்ற விடயங்கள் விரிவாகக் கலந்து ரையாடப்பட்டதாக சாரா ஹல்லன் மேலும் கூறினார்.
சந்திப்பில் நாடாளுமன்ற உறுப்பினர்களான எம்.ஏ. சுமந்திரன், செல்வம் அடைக்கலநாதன் ஆகியோரும் இலங் கைத் தமிழரசுக் கட்சியின் தலைவர் மாவை சேனாதிராஜா வும் கலந்துகொண்டனர்.

மேலும் நிலம்...

(முதலாம் பக்கத் தொடர்ச்சி...)
கடந்த வாரம் அமைச்சரவைக் கூட்டத்துக்கு முன்னர் ஜனாதிபதி கோட்டாபய ராஜபக்ஷவை, அமைச்சர் டக்ளஸ் தேவானந்தா தனியாகச் சந்தித்துப் பேசினார் என அறியவந்தது. அதற்குப் பின்னரே காணி விடுவிப்பு முயற்சியை அவர் துரிதப்படுத்தியிருக்கிறார் என்றும் அறியவந்தது.
வரும் செப்ரெம்பர் மாதம் ஜெனிவாவில் ஐ.நா. மனிதவரிமைகள் கவுன்ஸிலில் நெருக் கடியான கூட்டத் தொடர் ஒன்றை இலங்கை எதிர் கொள்ளவிருக்கையில் அதைத் சந்திக்கும் முன்னேற்பாடாகவும், ஜி.எஸ்.பி.வரிச்சலுகையை ரத்துச் செய்ய முஸ்தீபு செய்து நிற்கும் ஐரோப் பிய ஒன்றியம் உட்பட்ட மேற்குலகை சமாளிக்கும் எத்தனமாகவும், அமைச்சர் டக்ளஸ் தேவானந் தாவின் இந்த முயற்சிக்கு அரசுத் தலைமை யிலிருந்து பச்சைக் கொடி காட்டப்பட்டதாக ஒரு தகவல் தெரிவித்தது.

எனினும், அரசின் இத்தகைய முயற்சிகள் மற்றும் நடவடிக்கைகளை அறிந்துகொண்டால், அதனையும் தன்னுடைய முயற்சியால் ஏற்பட் டது எனக் காட்டி குறுக்கு வழியில் அரசியல் ஆதாயம் தேடும் தரப்புகள் யாழ்ப்பாணத்தில் அரசியல் செய்து வருகின்றமையால், காணி விடுவிப்பு விவகாரத்தில் உத்தியோகபூர்வ அங் கீகாரம் கிடைத்து, அறிவிப்பு வெளியிடும் வரை இந்த விடயத்தை வெளியே கசிய விடாமல் முன் னெடுப்பதில் அமைச்சர் டக்ளஸ் தேவானந்தா கவனமாக இருக்கின்றார் என அவருக்கு நெருக்கமான வட்டாரங்கள் தெரிவித்தன.

ஏற்கனவே கொழும்பில் சம்பந்தப்பட்ட அதி காரிகளுடன் இவ்விடயம் குறித்து விவரமான பேச்சுக்களை நடத்தியுள்ள அமைச்சர் டக்ளஸ் தேவானந்தா, அடுத்து வரும் நாள்களில் முழு

விவரமான வரைப்படங்கள் மற்றும் ஆவணங்களோடு ஜனாதிபதி கோட்டாபய ராஜபக்ஷவைச் சந்தித்து, விளக்க மளித்து, தமது திட்டத்துக்கு அனுமதி பெறுவார் எனவும் எதிர்பார்க்கப்படுகின்றது.

யாழ்ப்பாணக் குடாநாட்டில் படையினரின் பிடியில் தற் போதும் 4 ஆயிரம் ஏக்கர் வரையான நிலம் உள்ளது. இதில் வலிகாமம் வடக்கில் மட்டும் 3 ஆயிரத்து 457 ஏக்கர் நிலம் தொடர்ந்தும் படையினர் வசம் உள்ளது.

இவ்வாறு உள்ள 3 ஆயிரத்து 457 ஏக்கர் நிலத்தில் 400 ஏக்கர் நிலமானது 1958ஆம் ஆண்டு முதல் படையினரின் வசம் உள்ளதாகக் கண்டு கொள்ளப்பட்டுள்ளது.

இவ்வாறு படையினர் வசமுள்ள நிலங்களில் நல்லாட்சி அரசின் காலத்தில் விடுவிப்பதற்காக பல இடங்கள் இணக்கம் காணப்பட்டதோடு கீரிமலை நகுலேஸ்வரம் பகுதியில் 40 ஏக்கர் நிலம் விடுவிக்கப்பட்டதாக உரிமையாளருக்கு ஆளுநர் மூலம் சான்றிதழ் வழங்கி சர்வதேசத்திற்கும் காட்டப்பட்டது.

இதேநேரம் பலாலி வீதிக்கு கிழக்கு திசையில் படையினர் வசம் உள்ள 689 ஏக்கர் நிலத்தில் 647 ஏக்கரும், மயிலிட்டி துறைமுகத்தைச் சூழ மீனவர்கள் வாழ்ந்த கிராமத்தின் 150 ஏக்கர் நிலமும் விடுவிக்கப்பட இணக்கம் காணப்பட்ட போதும் இந்தப் பணிகள் பின்னர் தடைப்பட்டன.

இவ்வாறு முன்னர் விடுவிக்க இணங்கிய பகுதியை அல்லது அதில் குறிப்பிட்ட அளவினையேனும் இப்போது விடுவிக்க அரசு திட்டமிடுவதோடு இதற்கான முன் ஆயத்தப் பணிகளை அமைச்சர் டக்ளஸ் மூலம் மேற்கொண்டு வருவதாகக் கூறப்படுகின்றது.

நீதி அமைச்சு...

(முதலாம் பக்கத் தொடர்ச்சி...)
பிரசன்ன ரணதுங்க தெரிவித்தார்.
பிரதமர் மஹிந்த ராஜபக்ஷ வசம் தற்போது நீதி அமைச்சு பொறுப்பு உள்ள நிலையில் அவர் தானாக முன்வந்து நீதி அமைச்சை பஸில் ராஜபக்ஷவிடம் கையளிப்பார் எனவும் அவர் மேலும் கூறினார்.

அறிவித்தல்

கொவிட் - 19 காரணமாக எமது கட்சியின் செயற்குழு உறுப்பினர்களை தெரிவுசெய்வதில் தாமதம் ஏற்பட்டுள்ளது என்பதை மன வருத்தத்துடன் தெரிவித்துக் கொள்கின்றோம்.

எமது கட்சியின் செயற்குழு, மகளிர் அணி, இளைஞர் அணி ஆகியவற்றை தெரிவு செய்யவுள்ளோம். ஆகையால் இக் கட்சியில் இணைய விருப்பமும் ஆர்வமுள்ளவருள்ளவர்கள் தயவு செய்து இம்மாத இறுதிக்குள் விபரங்களைத் தந்து கட்சியில் இணையுமாறு வேண்டுகின்றோம்.

இக்கட்சியில் இணைபவர்கள் இன, மத, பால், வேறுபாடு அற்றவர்கள்.

<p>கல்வியியலாளர் நாட்டுப்பற்றாளர்கள் பிற கட்சிகளில் மாற்றுக்கருத்து உள்ளவர்கள் நாட்டுப்பற்று மிக்க துழப்பான இளைஞர், யுவதிகளுக்கு முன்னுரிமை வழங்கப்படும்</p>	<p>கட்சியின் நிறம் செம்மஞ்சள் - Orange இலா - Purple</p>
---	--

அத்துடன் எமது கட்சியானது ஓர் தேசியக் கட்சியாக ஆரம்பிக்கப்பட்டுள்ளதால் இதில் தமிழ், சிங்களம், முஸ்லிம் இனத்தவர்களும் சேர்ந்து கட்சியை உருவாக்கி இலங்கையை சுயீட்சமுள்ள உலகில் வாழ்வதற்கு தலைசிறந்த நாடாக உருவாக்குவோம்.

முக்கிய குறிப்பு: -
இணைய விரும்புவவர்கள் நேரடியாக வரமுடியவில்லை எனின், இலங்கையில் எம் மாகாணத்தில் இருந்தும் இணைந்துகொள்ளலாம். ஆகையால் நீங்கள் உங்கள் சுயவிபரங்களான பெயர், முகவரி, மாகாணம், கிராமசேவகர் பிரிவு, அடையாள அட்டை பிரதி, போன்ற விபரங்களை வட்சப் மூலமே அல்லது தொலைநகல் (Fax) மூலம் அனுப்பவும் அத்துடன் ஆயுள் சந்தாவான ரூபா 1000/- கீழள்ள வங்கிக் கணக்கு இலக்கத்திற்கு வைப்பிலிட்டு பற்றுச்சீடையும் அனுப்பினால் கிடைத்தவுடன் அங்கத்தவர் பட்டியலில் சேர்க்கப்பட்டு உங்களுக்குரிய பற்றுச்சீட்டு தபால் மூலம் அனுப்பி வைக்கப்படும்.

இக் கட்சியில் இணைபவர்களை வைத்தே எதிர்வரும் மாகாண சபை அல்லது உறுதுணைகள் வந்தால் உட்பாளர்கள் நியமிக்கப்படுவார்கள் என்பதையும் தெரிவித்துக் கொள்கின்றோம்.

Mr.A.JAEYENTHIREN (Founder - ஸ்தாபகர்)
A.C.No : - 70282648 (B.O.C) இலங்கை வங்கி

தகவல் :
அகில இலங்கை மக்கள் எழுச்சிக்கட்சி
ALL Ceylon People's uprising party (C.P.U.P)
மேலும் தொடர்புகளுக்கு: T.p.no : 021- 222 3460
Fax : 021- 222 3480
whats app : 0777 474 111

இல, 32 மஞ்சவனப்பதி வீதி, கொக்குவில் மேற்கு, கொக்குவில்.
எல்லோரும் சேர்ந்து சுயீட்சமான நாட்டை உருவாக்குவோம்.
"Let's Build ceylon as the Best country in the World"

காணாமற்போனோருக்கு தீர்வு கிடைக்குமென எமது மக்களுக்கு நம்பிக்கை சிறிதளவுமில்லை

கஜேந்திரகுமார் பொன்னம்பலம் காட்டம்

இறுதி யுத்தத்தில் தமிழ் மக்கள் மோசமாகப் பாதிக்கப்பட்டனர். குற்றம் இடம்பெற்றதை உறுதிப்படுத்தும் நிலைமை இருந்தும் தீர்வுகளைப் பெற்றுக் கொடுக்க முடியாது 12 ஆண்டுகள் கடந்துள்ளன.

இது இனியும் தொடர்ந்தால் குற்றவாளிகள் ஒருபோதும் தண்டிக்கப்பட மாட்டார்கள். தமிழ் மக்கள் வலுக்கட்டாயமாக காணாமல் ஆக்கப்பட்டமை தொடர்பாகத் தீர்வு கிடைக்கும் என எமது மக்களுக்கு நம்பிக்கை இல்லை என அகில இலங்கை தமிழ் காங்கிரஸின் தலைவர் கஜேந்திரகுமார் பொன்னம்பலம் சபையில் தெரிவித்தார்.

நாடாளுமன்றத்தில் கடந்த செவ்வாய்க்கிழமை, உரையாற்றும் போதே அவர் இதனைக் கூறினார்.

அவர் மேலும் கூறுகையில் - குற்றவியல் நடவடிக்கை முறைச் சட்டக்கோவை (திருத்த) சட்ட மூலம், சித்திரவதை மற்றும் வேறு கொடூரமான, மனிதாபிமானமற்ற அல்லது கீழ்த்தரமாக நடத்துதல் அல்லது தண்டித்தல்

என்பவற்றுக்கெதிரான சமவாயம் (திருத்தம்) சட்ட மூலத்தில் திருத்தங்களை செய்ய எடுக்கும் முயற்சியை நான் வரவேற்கின்றேன்.

17 ஆம் திருத்தம் நிறைவேற்றப்பட்ட பின்னர் அது நடைமுறைப்படுத்தவில்லை. குறிப்பாக அரசமைப்பு சபை இயக்கத்தில் இருக்கவே இல்லை.

இப்போதும் இந்த சட்டத்தில் மாற்றங்கள் கொண்டுவரப்படுகின்றமை முக்கியமானது. ஆனால் நீதிமன்ற சுயாதீனம் என்ற விடயத்தில் சந்தேகம் உள்ளது.

அதேபோல் காணாமல் ஆக்கப்பட்டோருக்கான காரியாலயத்தைப் பொறுத்த வரை இந்தப் பிரேரணை வந்தபோது தற்போதைய அரசாங்கம் மிக மோசமாக விமர்சித்தது. இந்தப் பிரேரணையை அரசாங்கம் நிராகரிப்பதாகக் கூறினார். முன்னைய அரசாங்கமும் பொறுப்புக் கூறல் விடயத்தில் இருந்து விடுபட இணைப் பயன்படுத்திக்கொண்டது.

எவ்வாறு இருப்பினும் காணாமல் ஆக்கப்பட்டோருக்கான காரியாலயம் மிகவும் முக்கியமானதாகும். இதில்

பாதிக்கப்பட்ட நபர்களுக்கே அதிக முக்கியத்துவம் கொடுக்க வேண்டும்.

ஆனால் பாதிக்கப்பட்ட தரப்பினர் பக்கம் இருந்து இந்த செயற்பாடுகள் முன்னெடுக்கப்படவில்லை. இறுதியாக அவர்கள் வாக்குமூலம் கொடுப்பதை நிராகரிக்கும் நிலைமை உருவாகியது. அதேபோல் இராணுவத்தைத் தண்டிக்க இடமளிக்க மாட்டோம் என சிங்கள அரசியல் வாதிகள் கூறிக்கொண்டிருந்தனர்.

அவ்வாறு இருந்தால் எவ்வாறு நியாயம் பெற்றுக்கொடுக்கப்படும். தமிழ் மக்கள் வலுக்கட்டாயமாக காணாமல் ஆக்கப்பட்டமை தொடர்பாகத் தீர்வு கிடைக்கும் என எமது மக்களுக்கு நம்பிக்கை இல்லை.

முன்னைய அரசாங்கமும் இதனைச் சாதகமாகப் பயன்படுத்தி நெருக்கடியில் இருந்து தப்பிக்கவே முயற்சி செய்தது. இப்போதுள்ள அரசாங்கமும் அவ்வாறான நடவடிக்கையே முன்னெடுத்து வருகின்றது.

இறுதி யுத்தத்தில் மிக மோசமான அழிவுகள் ஏற்பட்டன. இராணுவ அதி



காரிகள் தான் அதனை செய்தனர் என்றால் அவர்களுக்கு எதிராக சட்ட நடவடிக்கை எடுக்க வேண்டும்.

இந்த நாட்டில் குற்றம் இடம்பெற்றதை உறுதிப்படுத்தும் நிலைமை இருந்தும் தீர்வுகளைப் பெற்றுக்கொடுக்க முடியாது 12 ஆண்டுகள் கடந்துள்ளன. இது இனியும் தொடர்ந்தால் குற்றவாளிகள் ஒரு போதும் தண்டிக்கப்பட மாட்டார்கள். - என்றார்.

தமிழர் தாயகத்தை விற்கின்றது அரசு!

எல்லே குணவங்ச தேரர் கவலை

யாழ்ப்பாணம் - காங்கேசன்துறை உட்பட பல பிரதேசங்களிலுள்ள பெறுமதிமிக்க காணிகளை வெளிநாடுகளுக்கு விற்பனை செய்யும் முயற்சியில் தற்போதைய அரசாங்கம் ஈடுபட்டிருப்பதாக தேசிய நாட்டைப் பாதுகாக்கும் தேசிய அமைப்பின் தலைவரான எல்லே குணவங்ச தேரர் தெரிவித்துள்ளார்.

அரசாங்கத்தின் இந்த முயற்சிகளை முறியடிப்பதற்காக தம்முடன் இணைந்துகொள்ளும்படி எல்லே குணவங்ச தேரர், தமிழ் மக்களுக்கும் அழைப்பை விடுத்தார்.

கொழும்பில் நேற்று (புதன்கிழமை) நடைபெற்ற ஊடக சந்திப்பில் அவர் இந்தப் பகிரங்க அழைப்பை விடுத்தார்.

“இன ரீதியாக நாங்கள் பிரிந்திருந்தால் ஒரு போதும் எமக்கு சுதந்திரம் கிட்டாது. நாங்கள் பிரிந்திருக்கின்ற வரை சர்வதேச சக்திகளுக்கு எமது நாட்டுக்குள் பிரவேசித்து, நாட்டின் வளங்களைச் சூறையாடுவதற்கு சந்தர்ப்பமும் உருவாகும்.

மேற்கூறிய நாடுகளும், சக்திகளும் இலங்கையை யிலுள்ள எளிபொருள் வளங்களை கொள்ளையிடக் கங்கனம் காட்டித்திரிகின்றன. போஸ்பேயிட உள்நாட்டு உர உற்பத்தியாலையை வைத்துக் கொண்டு உள்நாட்டில் உரப்பற்றாக்குறையை சொல்கின்றனர்.

இதனையிட்டுக் கவலையடைகிறேன். இப்போதாவது இந்த நாட்டை எமது கைகளுக்குப் பெற்றுக் கொள்ள வேண்டும். அரசியல்வாதிகளுக்கு நாட்டை ஒப்படைத்து, அழிவுகளே இன்றுவரை எஞ்சியிருக்கின்றன.

அவற்றை தொடர்ந்தும் இடமளிக்கக்கூடாது. சுமார் 20 அரசு நிறுவனங்களை அரசாங்கம் விற்பனை செய்யவுள்ளது. யாழ்ப்பாணம் - காங்கேசன்துறையில் காணிகளை கொஞ்சம் கொஞ்சமாக வெளிநாடுகளுக்கு விற்பனை செய்யப் போகின்றார்கள்.

அதனால் தமிழ் மக்களும் எம்முடன் இப்போராட்டத்தில் இணைந்துகொள்ள வேண்டும் என அழைப்பு விடுக்கின்றேன்.

அண்மையில் கூட தமிழ் மக்கள் சிலர் என்னை சந்தித்ததோடு, இலங்கையில் உள்ள மலே பிரதேசங்களும் என்னை சந்தித்திருக்கின்றனர். முஸ்லிம் மக்களும் எம்முடன் இணைய வேண்டும்.

அரசியல்வாதிகள் மற்றும் இனவாதிகளுக்கு அப்பாற்சென்று மூன்றாவது தரப்பு சக்தியொன்றை உருவாக்கி அதனுடாக விடுதலைப் போராட்டத்தை நாங்கள் ஆரம்பிக்க வேண்டும். அரசாங்கம் தற்போது செயற்படும் விதத்தை நான் அனுமதிக்க மாட்டேன். - என அவர் மேலும் தெரிவித்துள்ளார்.

ரிஷாத் பதியுதீனின் வீட்டில் பணியாற்றிய சிறுமி தீக்காயங்களுடன் வைத்தியசாலையில் சேர்ப்பு

(ந. லோகதயானன்)

நாடாளுமன்ற உறுப்பினர் ரிஷாத் பதியுதீனின் வீட்டில் பணியாற்றிய சிறுமி உஷூய்யா ஒருவர் கொழும்பு தேசிய வைத்தியசாலையில் சேர்க்கப்பட்டுள்ளார் எனத் தெரிவிக்கப்பட்டுள்ளது.

கொழும்பு சிங்கள ஊடகம் ஒன்று வெளியிட்டுள்ள செய்தியில் இந்த விடயம் தெரிவிக்கப்பட்டுள்ளது.

கடுமையான தீக்காயங்களுடன் குறித்த சிறுமி வைத்தியசாலையில் சேர்க்கப்பட்டுள்ள தாய் என கூறப்படுகின்றது. குறித்த சிறுமிக்கு 16 வயது என அந்த செய்தியில் கூறப்பட்டுள்ளது.

கடந்த 4 ஆம் திகதி ரிஷாத் பதியுதீனின் வீட்டில் தீ விபத்து ஏற்பட்டுள்ளதாகப் பொலிஸார் கூறியுள்ளனர். இந்த சம்பவத்தின் போது பதியுதீன் எம்.பியின் மனைவி உட்பட பலர் வீட்டுக்குள் இருந்தனர் எனத் தெரிவிக்கப்பட்டுள்ளது. சிறுமியின் உடலில் 70 வீதமான எரிசூல்கள் காணப்படுகின்றன என வைத்தியசாலை வட்டாரங்கள் தெரிவித்தன.

காணாமடைந்தவர் தீவிர சிகிச்சைப்பிரிவில் சேர்க்கப்பட்டுள்ளார் எனவும், தீ விபத்துக்கான காரணம் இதுவரை வெளியிடப்படவில்லை எனவும் அந்த செய்தியில் மேலும் தெரிவிக்கப்பட்டுள்ளது.

பிராந்திய பாதுகாப்பு தொடர்பில் ஜப்பான் - இலங்கை விவாதிப்பு

கிழக்கு சீனக் கடல் மற்றும் தென் சீனக் கடல் பிரச்சினை உள்ளிட்ட சம்பந்திய பிராந்திய பாதுகாப்பு பிரச்சினைகள் தொடர்பாக ஜப்பானும் இலங்கையும் விவாதித்தன.

ஜப்பானிய பாதுகாப்பு அமைச்சர் நோயு கிஷி, இலங்கை ஜனாதிபதி கோட்டாபா ராஜபக்ஷவுடன் காணொளி தொலை தொடர்பில் கலந்துரையாடல் நடத்தினார்.

கலந்துரையாடலின் போது, இருதரப்பு பாதுகாப்பு ஒத்துழைப்பு மற்றும் பரிமாற்றங்கள் தொடர்பாக

கருத்துக்களைப் பரிமாறிக் கொண்டனர்.

அத்துடன் கடற்படை ஒத்துழைப்பு மற்றும் வான்வழி ஒத்துழைப்பு உள்ளிட்ட பரந்த அளவிலான பகுதிகளில் நிலையான முன்னேற்றம் தொடர்பாகவும் ஆராய்ந்தனர்.

இதேவேளை இந்த சூழலில், கிழக்கு மற்றும் தென் சீனக் கடல் களில் நிலைமையை மாற்றுவதற்கான ஒருதலைப்பட்ச முயற்சிகளுக்கு அமைச்சர் கிஷி கடும்தீர்ப்பை வெளிப்படுத்தினார்.

மைசூர் பருப்பு, வெள்ளை சீனி இறக்குமதிக்கு அனுமதி அளிப்பு

மைசூர் பருப்பு மற்றும் வெள்ளை சீனி ஆகியவற்றை இறக்குமதி செய்ய அரசாங்கம் தீர்மானித்துள்ளது.

அதன்படி, குறித்த பொருள்களை சதொச மற்றும் கூட்டுறவு மொத்த விற்பனை நிலையத்தின் ஊடாக இறக்குமதி செய்ய தீர்மானிக்கப்பட்டுள்ளது.

உள்நாட்டில் அதிக விலைக்கு குறித்த பொருள்களை விற்பனை செய்வதால் இந்த நடவடிக்கை எடுக்கப்பட்டுள்ளதாக தெரிவிக்கப்படுகின்றது.

இதற்கமைய இந்தியா மற்றும் ஆஸ்திரேலியாவில் இருந்து சீனி மற்றும் மைசூர் பருப்பை நேரடியாக இறக்குமதி செய்து விற்பனை செய்வதற்கு அமைச்சரவை அனுமதி வழங்கியுள்ளது.

கனடாவில் விபத்து; யாழ். இளைஞன் பலி

கனடாவில் நடந்த விபத்தில் யாழ்ப்பாணத்தை சேர்ந்த தமிழ் இளைஞன் ஒருவர் உயிரிழந்துள்ளார் என செய்திகள் வெளியாகியுள்ளன.

கனடா, ஸ்கார்பாரோ, கிங்ஸ்டன் மற்றும் போர்ட் யூனியன் வீதிக்கு அருகில் கடந்த ஞாயிற்றுக்கிழமை அதிகாலை 1.40 மணியளவில் இந்த விபத்து இடம்பெற்றுள்ளது.

இந்த விபத்தில் 23 வயதுடைய அஸ்ஸின் சந்திரராஜ் என்ற யாழ்ப்பாணத்தை பூர்வீகமாக கொண்ட இளைஞன் ஒருவரே உயிரிழந்துள்ளார் எனப் பொலிஸார் தெரிவித்துள்ளனர்.

மோர் வாகனம் ஒன்றும் பஸ் ஒன்றும் நேருக்கு நேர் மோதியதில் இந்த விபத்து இடம் பெற்றுள்ளதாகக் குறிப்பிடப்படுகின்றது. இதில் மோட்டார் வாகனத்தை ஓட்டிச் சென்ற தமிழ் இளைஞனே உயிரிழந்துள்ளார்.

பஸ் சாரதியான 61 வயதுடைய நபர் படுகாயமடைந்துள்ளார். விபத்து இடம்பெற்ற சந்தர்ப்பத்தில் பஸ்ஸில் ஒருவரும் பயணிக்கவில்லை எனக் குறிப்பிடப்படுகின்றது.

விபத்து இடம்பெற்ற சந்தர்ப்பத்தில் பல மணி நேரங்கள் வீதியில் போக்கு வரத்து நெரிசல் ஏற்பட்டுள்ளதாக பொலிஸார் குறிப்பிட்டுள்ளனர்.

விபத்து சம்பவம் தொடர்பாக பொலிஸார் மேலதிக விசாரணைகளை மேற்கொண்டு வருகின்றனர்.

ZOOM மூலம் IELTS வகுப்பு

ஓய்வுபெற்ற ஆங்கில போதனாசிரியரின் zoom மூலமான IELTS (Academic/General) பரீட்சை வகுப்பு. தனிப்பட்ட கவனம். பயில விரும்புவோர் தொடர்பு கொள்க:-
076- 5500036

நமது பார்வை

உண்மை - நேர்மை - பக்கம் சாராம

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

அதிபர் நியமனங்களில் குளறுபடி

கொவிட் பேரிடர் நெருக்கடிக்கு மத்தியில் கல்வித்துறையில் சத்தம் சந்தடியின்றி அரசு முன்னெடுக்க மேற்கொண்டுள்ள முயற்சி ஒன்று பெருங்குழப்பத்தையும் எதிர்ப்பலைகளையும் ஏற்படுத்தியுள்ளது.

தன்னுடைய அரசியல் நோக்கங்களை எட்டுவதற்காக அரசு, கல்வித்துறையைத் தனது கைப்பொம்மையாக்கி அதனைச் சீர்கெடுக்கும் நடவடிக்கையை, ஆரம்பித்திருப்பதாக ஆசிரிய தொழிற்சங்கங்கள் அனைத்தும் ஒரு குரலில் சீறி எழுந்திருக்கின்றன.

அரசு பாடசாலைகளில் அதிபர் நியமனங்களுக்கெனத் தனியான சேவைப் பிரமாணங்கள், ஒழுங்குகள் உள்ளன. அவற்றை மீறி, நாட்டில் உள்ள ஏறத்தாழ அரைவாசிப் பாடசாலைகளுக்கான அதிபர் நியமனங்களை முன்னெடுப்பதற்கு அமைச்சரவைத் தீர்மானம் மூலம் அரசு முடிவு செய்திருப்பதாகத் தெரிவிக்கப்படுகின்றது.

இதற்கு எதிராகவே ஆசிரிய தொழிற்சங்கங்கள் ஒரே குரலில் எதிர்ப்புக் காட்டி பொங்கி எழுந்துள்ளன.

நாட்டில் மொத்தம் 10 ஆயிரத்து 106 அரசு பாடசாலைகள் உள்ளன. அவற்றில் ஏறத்தாழ அரைவாசிக்கு - 4 ஆயிரத்து 600 பாடசாலைகளுக்கு - அதிபர் நியமனங்கள் செய்யப்பட வேண்டியுள்ளது.

அதிபர் சேவை பிரமாணக் குறிப்புகளின்படி போட்டிப் பரீட்சை நடத்தி, நேர்முகத் தேர்வுகள் மூலம் இந்தப் பதவிகள் நிரப்பப்பட வேண்டும்.

ஆனால் கொவிட் பெருந்தொற்றுப் பேரிடரைச் சுட்டிக்காட்டி இந்தப் பரீட்சைகளை நடத்த முடியாது என்று கைவிடுக்கும் அரசு, தற்போது அந்தந்தப் பாடசாலைகளில் பதில் அதிபர் பொறுப்புகளில் இருப்போருக்கு அதற்குரிய தரத்தோடு நிரந்தர அதிபர் நியமனம் வழங்குவதற்கு அமைச்சரவைத் தீர்மானம் மூலம் முடிவு செய்திருப்பதாகக் கூறப்படுகின்றது.

ஏற்கனவே அதிபர் போட்டிப் பரீட்சைகளில் மூன்று தடவைகள் வரைத் தேர்ந்தெடுத்த சித்தியடையாதவர்கள் கூட இப்படி பதில் அதிபர் களாகக் கடமையில் உள்ளார்கள். தகுதியானவர்களை ஆசிரியர் பதவியில் தொடர விட்டு விட்டு, தகுதியற்றோரை அதிபர்களாக நியமிக்கும் இந்த முறைமை முற்றிலும் தவறானது என்று கொதிக்கின்றன ஆசிரியர் தொழிற்சங்கங்கள்.

அரசியல் செல்வாக்குகள் மூலம் தற்காலிக பதில் அதிபர் கடமைகளைப் பெற்றுக் கொண்ட பலர், அத்தகைய அரசியல் ரீதியான அரசுத் துறைத் தீர்மானம் மூலம் அந்தப் பதவிகளை நிரந்தரமாகக் கைப்பற்ற இத்தகைய வழியை நாடுகின்றனர். கல்வித்துறையிலும் தமது அரசியல் ஆதிக்கத்தைச் செலுத்துவதற்காக ஆட்சியாளர்களும் தங்கள் ஆள்களுக்கு இப்படிக் குறுக்கு வழிகள் மூலம் பதவிகளைப் பெற்றுக் கொடுக்க முயலுகின்றனர். இதற்கு அனுமதிக்க முடியாது, அனுமதிக்க மாட்டோம் என்று பிரபல ஆசிரிய தொழிற்சங்கத்தின் முக்கிய தலைவர் ஒருவர் தெரிவித்தார்.

தரம் III, தரம் II, தரம் I அதிபர்கள், இலங்கை அதிபர்கள் சேவை தொடர்பான 23.10.2014 திகதிய சேவைக் குறிப்புப் பிரமாணத்தின் அடிப்படையிலேயே நியமிக்கப்பட வேண்டும். அதன்படி அவர்கள் போட்டிப் பரீட்சைக்குத் தேர்ந்தெடுத்த சித்திபெற வேண்டும். அதை விடுத்து பதில் கடமையில் இருப்பவர்களுக்கு அந்தப் பாடசாலை அதிபருக்குரிய தரத்தோடு நியமனம் வழங்குவது என்பது கல்விச் சேவையில் அடிப்படை உரிமை மீறலாகும் என்று மற்றொரு ஆசிரியர் தொழிற்சங்க பிரதிநிதி குற்றம் சாட்டினார்.

2009, 2012, 2016ஆம் ஆண்டுகளில் நடைபெற்ற போட்டிப் பரீட்சைகளில் சித்திபெற்று அதிபர்களான 17 ஆயிரம் ஆசான்கள் உள்ளனர். அவர்களில் பல்லாயிரம் பேருக்கு இன்னும் பாடசாலைகளே ஒதுக்கப்படவில்லை. அவர்கள் பல பாடசாலைகளில் மேலதிகமாக இணைக்கப்பட்டு, ஆசிரியப் பணியையே ஆற்றி வருகின்றனர். இந்த நிலையில் அதிபர் சேவைக்குள் உள்ளீர்க்கப்படாத ஆசிரியர்கள், பாடசாலைகளில் பதில் அதிபர்களாக இருக்கின்றார்கள் என்பதற்காக அவர்களுக்கு இந்த நிரந்தர நியமனத்தைக் குறுக்கு வழியில் வழங்குவது முற்றிலும் தவறானது எனத் தென்னிலங்கையின் இன்னொரு பிரபல ஆசிரிய தொழிற்சங்கத்தின் தமிழ்ப் பிரதிநிதி குறிப்பிடுகின்றார்.

2018 இல் நல்லாட்சி அரசும் ஆயிரத்து 14 அதிபர்களுக்கு இப்படி - அரசியல் பழிவாங்கல்களில் பாதிக்கப்பட்டோர் என்ற பெயரில் - குறுக்கு வழியில் - நியமனம் வழங்க முற்பட்டது. அதை நாம் எதிர்த்து முறியடித்தோம். அது போல இப்போதும் இந்த அரசின் முயற்சியையும் - தீய எத்தனத்தையும் - நீதியின் பெயரால் எதிர்த்து முறியடிப்போம் என்று உறுதி கூறுகின்றார் அவர்.

அதிபர்கள், ஆசிரியர்கள் பாவம். அவர்களையும் தங்களுடைய அரசியல் நோக்கங்கள், இலக்குகளுக்காகப் பந்தாடுகின்றது அரசு...!

நாட்டின் இலவசக் கல்வி கட்டமைப்பை சீர்குலைக்க ஒருபோதும் இடமளியோம் தேசிய மக்கள் சக்தி தெரிவிப்பு

கொத்தலாவல பாதுகாப்பு பல்கலைக் கழகம் தொடர்பான சட்டமூலம் நிறைவேற்றப்படுமானால், தற்போது எந்தவொரு வர்க்க பேதமுமின்றி அனைவருக்கும் கிடைக்கப் பெறக்கூடியதாகவுள்ள கல்வி மீண்டும் ஒரு 'வரப்பிரசாதமாக' மாற்றப்படுவதுடன் நாட்டின் ஒட்டுமொத்த கல்விக்கட்டமைப்பும் சீர்குலையும்.

எனவே நாட்டின் கல்விக்கட்டமைப்பை சீர்குலைப்பதற்குப் பங்களிப்பு வழங்கியவர்கள் என்று வரலாற்றில் இடம்பிடிப்பதற்கு விரும்பும் நாடாளுமன்ற உறுப்பினர்கள் மாத்திரமே இந்தச் சட்டமூலத்தை ஆதரித்து வாக்களிப்பார்கள் என்று தேசிய மக்கள் சக்தியின் நாடாளுமன்ற உறுப்பினர் கலாநிதி ஹரினி அமரசூரிய தெரிவித்துள்ளார்.

அவர் மேலும் கூறியவை வருமாறு - நாடாளுமன்றத்தில் நேற்று (புதன்கிழமை) சமர்ப்பிக்கப்பட்ட கொத்தலாவல பாதுகாப்பு பல்கலைக்கழகம் தொடர்பான சட்ட மூலம் நிறைவேற்றப்படுவதால் பல்வேறு பாதிப்புகள் ஏற்படக்கூடும். இந்தப் பல்கலைக் கழகம் ஆரம்பிக்கப்பட்டபோது இராணுவ வீரர்களுக்குப் பயிற்சி வழங்கல் மற்றும் பாதுகாப்புத்துறை யுடன் தொடர்புபட்ட விடயதானங்களில் பயிற்சியளித்தல் ஆகியவையே அதன் நோக்கங்களாகக் கூறப்பட்டன.

எனவே இராணுவசேவையில் ஈடுபட்டுவதற்கு விரும்புவோர் தவிர்ந்த ஏனையோருக்கு இடமளிப்பதற்கும் ஏனைய பயிற்சி நெறிகளை வழங்குவதற்கும் ஜேன் கொத்தலாவல அவர்களும் விரும்பவில்லை. குறித்த பல்கலைக்கழகம் தொடர்பான யாப்பிலும் அவ்வாறு கூறப்படவில்லை. எனினும் கடந்த சில வருடங்களில் இக்கொள்கைகளில் மாற்றங்கள் ஏற்பட்டமையுடன் இராணுவத்துடன் தொடர்பற்றவர்களும் கொத்தலாவல பாதுகாப்பு பல்கலைக்கழகத்துக்கு உள் வாங்கப்பட்டார்கள். அதுமாத்திரமன்றி இராணுவசேவைக்கு எவ்வகையிலும் தொடர்பற்ற பாடவிதானங்களையும் இப்பல்கலைக்கழகத்தின் ஊடாகக் கற்பிப்பதற்கான சரத்துக்கள் புதிதாக சமர்ப்பிக்கப்படவிருக்கும் சட்டமூலத்தில் உள்ளடக்கப்பட்டுள்ளன.

ஏற்கனவே நாட்டில் நடைமுறையிலுள்ள சட்டங்களுக்கு முரணாகவே கொத்தலாவல பாதுகாப்பு பல்கலைக்கழகம் இயங்கிவருகின்றது. இராணுவப்பயிற்சி மற்றும் பாதுகாப்புத்துறையுடன் தொடர்புடைய பயிற்சி

நெறிகளை வழங்கும் கட்டமைப்புக்களைப் பாதுகாப்பு அமைச்சின் அதிகாரத்திற்குக் கீழ் கொண்டுவருவதில் எமக்கு எவ்வித அபிப்பிராய பேதங்களும் இல்லை. இவ்வாறான நடவடிக்கைகள் உலகின் பல்வேறு நாடுகளிலும் முன்னெடுக்கப்படுகின்றன. ஆனால் இன்று சமர்ப்பிக்கப்படவிருக்கும் புதிய சட்டமூலம் இராணுவப்பயிற்சி வழங்குவதுடன் மாத்திரம் மட்டுப்படுத்தப்பட்டதொரு சட்டமூலம் அல்ல.

இராணுவத்தினர், அரசு அதிகாரிகள் மற்றும் ஏனையோர் கொத்தலாவல பாதுகாப்பு பல்கலைக்கழகத்தில் இணைந்துகொள்வதற்கு விண்ணப்பிக்க முடியும் என்று புதிய சட்டமூலத்தில் குறிப்பிடப்பட்டுள்ளது. ஆகவே இந்தப் பல்கலைக்கழகத்தில் எந்தவொரு தரப்பினரும் தமது கல்வி நடவடிக்கைகளுக்காக இணைந்துகொள்ளமுடியும்.

பல்கலைக்கழக மாணியங்கள் ஆணைக் குழுவிற்குக் காணப்படும் அனைத்து அதிகாரங்களும் குறித்த சட்டமூலத்தின் பிரகாரம் கொத்தலாவல பாதுகாப்பு பல்கலைக்கழகத்துக்குப் பொறுப்பாகப் பாதுகாப்பு அமைச்சரால் நியமிக்கப்படும் நிர்வாக சபைக்கு வழங்கப்பட்டுள்ளன. ஒன்பது பேரடங்கிய இந்த நிர்வாக சபையில் நான்கு பேர் தவிர்ந்த ஏனைய அனைவரும் முப்படைகளைச் சேர்ந்தவர்களாவர். பொதுவாக உயர்கல்வி தொடர்பில் நன்கு தேர்ச்சிபெற்றவர்களே உயர்கல்விக் கட்டமைப்பை நிர்வகிப்பதற்கான பொறுப்பில் நியமிக்கப்படுவார்கள். அதனடிப்படையிலேயே பல்கலைக்கழக மாணியங்கள் ஆணைக்குழுவினரான உறுப்பினர்கள் நியமிக்கப்பட்டிருக்கின்றார்கள். ஆகவே, பல்கலைக்கழகக் கட்டமைப்பு மற்றும் அதன் நிர்வாகம் ஆகிய விடயங்கள் தொடர்பில் பொதுவாகப் பின்பற்றப்படும் நடைமுறைகளுக்கு முரணான விடயங்களே இந்தப் புதிய சட்டமூலத்தில் உள்ளடக்கப்பட்டுள்ளன.

கடந்த அரசாங்கத்தில் காணப்பட்ட குறைபாடுகளை நீக்குவதாகக்கூறி ஆட்சிபீட மேறிய தற்போதைய அரசாங்கம், ஏற்கனவே சமர்ப்பிக்கப்பட்ட சட்டமூலத்தில் ஓர் எழுத்தைக்கூட மாற்றாமல் மீண்டும் சமர்ப்பிக்கவுள்ளது. எனவே இவ்விரு அரசாங்கங்களுக்கும் இடையில் ஏதேனும் வித்தியாசங்கள் இருக்கின்றனவா? இல்லையா? என்பது தொடர்பில் மக்கள் நன்கு விளங்கிக்கொண்டிருப்பார்கள். - என்றார்

'எதிர்க்கட்சியிலிருந்து ஓர் மூச்சு' எனும் திட்டத்தின் ஊடாக

மன்னார் மாவட்ட வைத்தியசாலைக்கு இரத்த மாற்று இயந்திரம் வழங்கப்பட்டது

கொழும்பு, ஜூலை 08
ஊக்கிய மக்கள் சக்தியின், 'எதிர்க்கட்சியிலிருந்து ஓர் மூச்சு' நிகழ்ச்சித் திட்டத்திற்கு ஏற்ப ஆரோக்கியமான நாட்டை உருவாக்கும் நோக்கத்துடன் நாடளாவிய ரீதியாக செயற்பட்டுவரும் 'ஜன சுவய' திட்டம் முன்னெடுக்கப்பட்டு வருகின்றது. இதற்கமைவாக 20 ஆவது கட்டமாக 23 கோடியே இருபதாயிரம் ரூபா மதிப்புள்ள இரத்த மாற்று இயந்திரத்தை மன்னார் மாவட்ட பொது வைத்தியசாலை பணிப்பாளர் வைத்தியர் கே.செந்தூரப்பிராஜாவுக்கு நன்கொடையாக வழங்கி வைக்கப்பட்டது. இதனை எதிர்க்கட்சித் தலைவர் சஜித் பிரேமதாஸ வழங்கி வைத்தார்.

இந்த நிகழ்ச்சியில் ஊக்கிய மக்கள் சக்தி

யின் சிரேஷ்ட துணைத் தலைவர் ராஜித் சேனரத்தன், தமிழ்த் தேசியக் கூட்டமைப்பின் நாடாளுமன்ற உறுப்பினர்களான எம்.ஏ.சுமந்திரன், செல்வம் அடைக்கலநாதன், கோவிந்தன் கருணாகரம் மற்றும் இராசமாணிக்கம் சாணக்கியன் உள்ளிட்டவர்கள் கலந்து கொண்டனர்.

கொரோனா பெருந்தொற்று காரணத்தால் பாதிப்புக்குள்ளாகியுள்ள மக்களுக்கு சுகாதார ரீதியாக நிவாரணங்களை வழங்கும் பொருட்டு ஊக்கிய மக்கள் சக்தியின் உறுப்பினர் குழு, அமைப்பாளர்கள், ஊக்கிய மக்கள் சக்தியின் வெளிநாட்டுக் கிளைகள், உள்ளாட்டு வெளிநாட்டு ஆதரவாளர்கள் 'ஜன சுவய' கருத்திட்டத்தில் இணைந்து கொண்டுள்ளமை குறிப்பிடத்தக்கது.

மக்கள் குடியிருப்பு பகுதிகளுக்குள் திருமலையில் புகுந்தது முதலை

திருகோணமலை, ஜூலை 08
திருகோணமலையில் மக்கள் குடியிருப்பிற்குள் முதலை ஒன்று புகுந்ததால் அங்கு பரபரப்பான நிலை ஏற்பட்டிருந்தது.

திருகோணமலை 4ஆம் கட்டை சிங்ஹ புர பகுதியில் உள்ள வீடொன்றுள்ள குறித்த முதலை புகுந்ததால் அப்பகுதி வாசிகள் பதற்றமடைந்து வன ஜீவராசிகள் திணைக்களத்தாரிடம் தகவல் வழங்கப்பட்டது.

இந்தநிலையில், குறித்த இடத்துக்கு வருகை தந்த வன ஜீவராசிகள் திணைக்கள அதிகாரிகளால் பாரிய சிரமங்களுக்கு மத்தியில் குறித்த முதலை மீட்கப்பட்டது.

நான்கு அடிநீளம் கொண்ட அந்த முதலை, ஆண்டான் குளம் பகுதியில் உள்ள வனப் பகுதியில் விடுவிக்கப்பட்டதாக வன ஜீவராசிகள் திணைக்களத்தினரால் தெரிவிக்கப்பட்டது.

எஸ்.டி. சிவநாயகம் நனைவுப் பகிர்வு

தமிழ்ப் பத்திரிகைத் துறையின் ஜாம்பவான் எஸ்.டி.சிவநாயகம் ஐயா குறித்த இந்தத் தொடரை நான் எழுதத் தொடங்கிய பின்னர் அவருடன் தொடர்புடைய பலர் என்னைத் தொடர்பு கொண்டு பேசி வருகின்றனர். அவர்கள் எல்லோருக்குமாக சில விடயங்களைக் குறிப்பிட விரும்புகிறேன்.

ஊடகத்துறையில் அவர் ஒரு பெரிய கடல். அரசியல், ஆன்மீகம், ஊடகம் ஆகிய துறைகளில் அவரது அறிவு, அனுபவம் பெரும் சமுத்திரம். அதில் நான் தொடர்புபட்ட காலம் மிகக் குறுகியது. 1979 முதல் 1983 வரையான காலம்தான். அவர் என் தந்தையாரின் மிக நெருங்கிய நண்பர். குடும்ப ரீதியாக என் பெற்றோருடன் சிவநாயகம் ஐயா தம்பதியர் மிகவும் அந்நியோன்னியமானவர்கள். என்றாலும் எனக்கு அவருடன் நெருங்கிப் பழகி, சிஷ்யன் போல கற்றறிவதற்குக் கிடைத்த காலம் அந்த நான்கு. ஐந்து வருடங்களே. அவரது 58 வயதுக்குப் பின்னர். எனக்கு 19 அல்லது 20 வயதில்.

1983 ஆம் ஆண்டுக்குப் பின்னர் பல விடயங்களிலும் என்னை அவர் வழிப்படுத்தினார். அவர் இறக்கும் வரை அவரது நெறிப்படுத்தலும் ஆளுமையும் என் மீது செலுத்தப்பட்டன என்பவையெல்லாம் உண்மை என்றாலும் அக்கால கட்டத்தில் அவருடன் நெருங்கிப் பழகும் வாய்ப்பை இழந்திருந்தேன்.

யாழ்ப்பாணத்தில் உதயன் நாளிதழில் என் பணிகட்டவிழ்ந்தபோது அந்தப் பத்திரிகை தன்னுடைய மைந்தன் ஒருவரின் நாளிதழ் என்ற எண்ணவோட்டத்தில் அதனைப் பார்த்து எங்களுக்கு - எனக்கு, ஆசிரியர் காமமயில்நாதுனுக்கு, இணை ஆசிரியர் பத்மசீலனுக்கு, 'சஞ்சீவி' ஆசிரியர்களாக இருந்த வரதசந்தரம் மற்றும் குருநாதனுக்கு, பேரின்பநாயகத்துக்கு - வழிப்படுத்தல்களை நல்க அவரும் தின்பதியின் துணை ஆசிரியராக இருந்த க.க. இரத்தினசிங்கமும் தவறவில்லை. இவர்கள் அனைவரும் அந்த இரு பெரிய மனிதர்களின் கீழ் தின்பதியில் பணியாற்றியவர்கள். உதயனின் ஆரம்ப கால ஆசிரியர்பீடத்தினர் எல்லோரும் தின்பதி ஆசிரியர்பீடத்தில் புடம் போட்டு வந்தவர்களாகையால் உதயனை தின்பதியின் யாழ்ப்பதிப்பு என்று சிலர் விமர்சிக்கவும் தவறவில்லை.

ஆனாலும், அவரின் வாழ்க்கையின் முழு பக்கங்களையும் அறிந்தவன்லன் நான்.

ஆகவே, இந்தத் தொடரை எஸ்.டி.சிவநாயகம்



காசியில் எஸ்.டி.சிவநாயகம் ஐயா தமது மனைவி, மகளுடன்



தமிழ் ஊடகத்துறையின் ஜாம்பவான் எஸ்.டி.எஸ்.!

தான் தன்னால் வெளிப்படுத்த முடியும் என்று குறிப்பால் உணர்த்துகின்றான் கம்பன்.

தமிழ் ஊடகத்துறை ஜாம்பவான் எஸ்.டி.எஸ். குறித்து எழுதப் புறப்பட்ட எனது நிலையும் அத்தகையது தான்.

அவரது அரசியல் ஊடாட்டங்கள், ஆன்மீக அனுபவங்கள் அளப்பரியன. அவை பற்றி எனக்குத் தெரிந்த விடயங்களை ஆங்காங்கே தொட்டுச் செல்வேன். அவ்வளவே.

இதை எஸ்.டி.எஸ்.என் ஒரு வரலாற்று விரிப்பாக நோக்காதீர்கள் என்பதை உரிமையுடன் கூறிவைக்க விரும்புகிறேன்.

மேலும் இந்தத் தொடரில் சிவநாயகம் ஐயாவின் பழைய படங்கள் பலவற்றை அவ்வப்போது பிரசுரித்து வருகிறேன். அவற்றில் பல என் எழுத்துகளுடன் தொடர்புடையவை அல்ல. அவற்றை ஏன் பிரசுரிக்கிறேன் என்ற கேள்வியும் உங்களில் பலருக்கு எழும். சிலர் என்னிடம் கேட்டும் உள்ளனர். அதற்குக் காரணம் உண்டு.

ஊடகவியல் துறையில் பத்திரிகைத்துறை ஒரு புகழ். வானொலி, தொலைக்காட்சி, பின்னாளில் வந்து சேர்ந்த பிற சமூக ஊடகங்கள் வேறுவகையானவை.

"பத்திரிகையாளன் வாசிக்கப்பட வேண்டியவனேயன்றி, கேட்கப்படவோ, பார்க்கப்படவோ வேண்டியவன் அல்லன்" என்பது ஐயா போதித்துக் கடைப்பிடித்த கொள்கை நிலைப்பாடு.

தமிழகத்தின் செல்வாக்குப் பெற்ற 'குமுதம்' சஞ்சிகையின் நிறுவுநர் ஆசிரியர் எஸ்.ஏ.பி. அண்ணாமலை. சாதாரண பயணி போல பஸ்ஸில் ஏறி அலுவலகத்துக்கு வந்து போவார். வீதியில் சாமணியராகப் போய் வருவார். யாரும் அவரை அடையாளம் காணமாட்டார்கள். ஏனெனில் மேடைகளில் தோன்றி தன்னை முன்னிலைப்படுத்திக் காட்சியளிப்பதோ, தமது படங்களை பிரசுரிப்பதோ அவர் பழக்கமல்ல. செய்திகளை சேகரிக்க செய்தியாளர்களை அனுப்புவார். எந்தப் பொது நிகழ்ச்சியிலும் மேடையிலும் அவரைப் பார்க்க முடியாது.

அதே எண்ணவோட்டத்தில் வாழ்ந்து காட்டியவர் எஸ்.டி.எஸ். ஐயா.

நான் தின்பதி செய்தியாளராகச் சேர்ந்த காலத்தில் ஒரு நாள் 'சிந்தாமணி' ஆசிரியர் இராஜா அரியரத்தினம் (இவரும் பத்திரிகைத்துறையில் ஒரு மேதை. 'ஈழநாடு' பத்திரிகையின் ஸ்தாபக ஆசிரியர்) என்னிடம் ஒரு நிகழ்ச்சி நோட்டீஸைத் தந்து அந்த நிகழ்ச்சி பற்றி செய்தியை சேகரித்து, சிந்தாமணிக்கு ஒரு கட்டுரை வடிவத்தில் தருமாறு பணித்திருந்தார்.

நிகழ்ச்சி கொழும்பு விவேகானந்தா மண்டபத்தில் நடைபெற ஏற்பாடாகியிருந்தது. தமிழ்ப் பத்திரிகைத் துறையில் கால் நூற்றாண்டு சேவையை நல்கிய நான்கு மூத்த பத்திரிகையாளர்களை கௌரவிக்கும் நிகழ்வு அது. 'வீரகேசரி' ஆசிரியர் சிவப்பிரகாசம், 'தினகரன்' ஆசிரியர் சிவகுருநாதன், 'தின்பதி' ஆசிரியர் சிவநாயகம் (கொழும்பின் மூன்று தேசிய தமிழ்த் தினசரிகளையும் மூன்று 'சிவ'ங்கள் கட்டியாண்ட காலம் அது) ஆகியோரையும், 'ஈழநாடு' செய்தி ஆசிரியர் கோபலரைத்தினத்தையும் கௌரவிக்க ஏற்பாடாகியிருந்தது.

எங்கள் பத்திரிகை ஆசிரியர் சிவநாயகம் கௌரவிப்பு ஏற்புறையில் ஏதாவது புதிதாகக் கூறுவார். செய்தியாக்கலாம் என்று எதிர்பார்த்துச் சென்ற எனக்கு பெருத்த ஏமாற்றம். மற்ற மூவரும் வந்திருந்தனர்.

ந.வித்தியாதரன்

எங்கள் ஆசிரியர் நிகழ்வுக்கு சமூகம் தரவேயில்லை.

வந்தவர்கள் எல்லோரும் அவரையும் பாராட்டிப் பேசினர். அவர் நிகழ்ச்சிக்கு வராதமை குறித்து யாரும் குறை கூறவும் இல்லை. காரணம் முன் வைக்கவுமில்லை. அவர் நிகழ்ச்சிக்கு வரமாட்டார் என்று தெரிந்தும் அவரையும் சேர்த்துப் பாராட்டுவதற்கு ஏற்பாட்டாளர்கள் ஒழுங்கு செய்திருக்கின்றார்கள் என்பதை அறிந்து கொண்டேன்.

அப்போதுதான் செய்தியாளர் மேசையில் என் சகபாடிகள் நிலைவரத்தை விளக்கினர். ஆசிரியர் இத்தகைய பொது நிகழ்வு எதற்கும் தலை காட்டுவார் அல்ல என்பதை நான் அறிந்து கொண்டேன்.

அதுமட்டுமல்ல, அலுவலகத்துக்குக் கூடத் தன்னைத் தேடி வரும் எல்லோரையும் அவர் சந்திப்பதில்லை. அங்கு யாரேனும் தேடி வந்தால், என்ன தேவைக்கு வந்திருக்கின்றனரோ அதற்கு உரியவரை அனுப்பிப் பேசச் செய்வார். விளையாட்டுச் செய்தி அல்லது நீதிமன்றச் செய்தி சம்பந்தமாகப் பேச ஒருவர் வந்திருந்தால் என்னை அனுப்புவார். தேவைக்கேற்ப செய்தி ஆசிரியரையோ, செய்தியாளரையோதான் சந்திக்க வேண்டியிருக்கும். பல அரசியல்வாதிகளுக்கும் கூட இந்த நிலைமைதான் எனக் கண்டேன்.

அப்போதுதான், முதல் தடவையாக தின்பதி அலுவலகத்துக்கு வந்த வரத்தில் அப்பாவுடன் அவர் அறைக்குள் புகக் கிடைத்த பேற்றின் பெருமை எனக்குப் புரிந்தது.

இந்தக் கொள்கையினால் அதிகம் வெளியில் தெரியாதவர் எஸ்.டி.சிவநாயகம் ஐயா.

'மாமதுரைச் சீமையிலே தேமதுரத் தமிழோசை', 'ஸ்ரீலங்கா முதல் ஸ்ரீநகர் வரை', 'அண்ணாவுடன் ஆறு சந்திப்புகள்' என்ற தலைப்புகளில் தொடர் கட்டுரைகள் பலவற்றை அவர் எழுதியிருக்கின்றார். புட்டபர்த்தி வரை சாயி பத்தனாக தாம் சென்ற ஆன்மீகச் சுற்றுலாக்கள் பல குறித்து பல தொடர்களை வரைந்திருக்கின்றார்.

இவற்றில் எல்லாம் தமது படங்களை அவர் பெரும்பாலும் தவிர்த்தே வந்திருக்கின்றார்.

சுருங்கச் சொன்னால் அவர் நன்கு வாசிக்கப்பட்டார்; புரியப்பட்டார். ஆனால் பார்க்கப்படவில்லை.

தமது அறுபது வயதுக்குப் பின்னரான காலத்தை சாயி பத்தராக சாயி சமித்தியோடு அவர் ஒன்றித்துச் செலவிட்டமையால், சாயி நிகழ்வுகளின் மூலம் அவரை அடையாளம் காணவும், நெருங்கிப் பழகவும் பலருக்கு வாய்ப்புக் கிடைத்தது. இல்லையெல் அவர் எப்போதுமே வாசிக்கப்பட்டவராக மட்டுமே இருந்திருப்பார்.

அவரின் பார்க்கப்படாத பக்கங்களை - படங்களை - என் கட்டுரைத் தொடருக்கு மத்தியிலே வாசகர்களுடன் பகிர்ந்து கொள்வதற்கு விரும்பினேன்.

அவரின் புதல்வர், சாயி பக்தர், அண்ணன் எஸ்.ரி.எஸ்.என். உதயநாயகம் அவர்கள் அதற்கு உதவுகின்றார்கள். அவருக்கு இச்சமயத்தில் நன்றி கூறுகின்றேன்.

நீதிமன்றச் செய்திகளைத் திரட்டுவது தொடர்பில் என் அனுபவத்தை இன்று பகிர்வேன் என நேற்றைய தொடரின் முடிவில் குறிப்பிட்டிருந்தேன். எனினும் இத் தொடர் சம்பந்தமான சில விளக்கங்களை இன்று தர வேண்டி நேர்ந்தமையால் அவ்விடயத்தைத் தொடர் முடியவில்லை.

அவற்றை நாளை பார்ப்போமா வாசகர்களே? (வளரும்....)



'ஸ்ரீலங்கா முதல் ஸ்ரீநகர் வரை கட்டுரை வரைந்த எஸ்.டி.சிவநாயகம் ஐயா தமது மனைவி, மகளுடன் ஸ்ரீநகரில்.'

ஐயாவின் வரலாற்று விவரிப்பாக எதிர்பார்க்காதீர்கள். அவரின் கைகளினால் செப்பனிடப்பட்ட பல நூறு ஊடகவியலாளர்களில் ஒருவரின் அனுபவப் பகிர்வாக மட்டும் பாருங்கள்.

அவரின் ஊடகச் சாதனைகளை முழுமையாக ஆய்ந்து வரைவதாயின் பல நூறு அங்கங்கள் எழுத வேண்டியிருக்கும். அதற்கான தகுதியும், திறமையும் எனக்கு இல்லை.

என்னைப் போன்ற சாதாரண ஓர் ஊடகவியலாளன் அந்த விஸ்வரூப திறமைசாலியை பார்த்து, படித்து, அறிந்து கொண்ட பட்டறிவுப் பகிர்வு மட்டுமே இது.

இராமாயணத்தைப் பாடப் புறப்பட்ட கம்பர் அதை இப்படிக்கூறுவார்:-

"ஓசை பெற்று உயர் பாற்கடல் உற்று, ஒரு பூசை முற்றவும் நக்குபு புக்கென ஆசை பற்றி அறையலுற்றேன் - மாற்று இக்காசு இல் கொற்றத்து இராமன் கதை அரோ!"

எப்போதும் ஓசை எழுப்பிக் கொண்டிருக்கும் பாற்கடலில் உள்ள பால் அனைத்தையும் குடிக்கப் புறப்பட்ட பூசையைப் போல, இந்தக் குற்றம் இல்லாத கொற்றத்து அரசனாகிய இராமனின் கதையை சொல்லப் புறப்பட்டிருக்கிறேன் என அடக்கத்துடன் ஆரம்பிக்கின்றார் கம்பன்.

இராமனின் பெருமை பாற்கடல் போன்று விரிந்தது. அதில் பூசை நக்கிக் குடிக்கக் கூடிய அளவைத்


இடர்கால சுயகற்றல் மீட்டல் பயிற்சி - 2021

தரம் - 8 விஞ்ஞானம் அலகு 07

ஒட்ட மின்னியல் தொடர்பான அளவீடுகள்

கடத்தியின் தடை

- * வாய்க்கால் ஒன்றின் ஊடாகப் பாயும் நீரின் அளவைக் கட்டுப்படுத்த அணையைப் பயன்படுத்துவது போல கடத்தியின் ஊடாகப் பாயும் மின்னோட்டத்தை கட்டுப்படுத்த தடையி எனும் உபகரணம்/ இலத்திரனியல் கூறு பயன்படுகிறது.
- * இத்தடையியை ஆக்கப் பயன்படுத்தப்படும் பதார்த்தத்தின் தன்மையின் அடிப்படையில் தடைப் பெறுமானம் மாறுபடும்.
- * இத்தடைப் பெறுமானம் தடையியிலுள்ள நிறவளையங்களின் அடிப்படையில் கணிக்கப்படும்.
- * படத்தில் உள்ளவாறு சுற்றை அமைத்து X, Y முனைகளுக்கு இடையில் ஒரே நீளமுள்ள ஒரே விட்டமுள்ள செப்பு, இரும்பு, நிக்கோம் கம்பிகளை இணைத்து கடத்தியின் ஊடாகப் பாயும் மின்னோட்டத்தை அளக்க.



1. மேற்படி செயற்பாட்டில் ஒளிரும் மின்குமிழின் பிரகாசம் வேறுபடுவதற்கான காரணம் யாது?
2. கடத்திகளினூடாக பாயும் மின்னோட்டத்தின் அளவு வேறுபடக் காரணம் யாது?
3. கடத்தியின் தடை என்றால் என்ன?
4. தடையைக் குறிப்பதற்குப் பயன்படும் குறியீடு யாது?
5. தடையை அளக்கும் அலகு யாது?
6. தடையை அளக்கும் அலகின் குறியீடு யாது?
7. கடத்தி ஒன்றின் தடை அதிகரிக்கையில் அதனூடாகப் பாயும் மின்னோட்டத்தின் அளவிற்கு யாது நடக்கும் எனக் குறிப்பிடுக?
8. மின் சுற்றுக்களில் மின்னோட்டத்தைக் கட்டுப்படுத்துவதற்கு பயன்படும் இலத்திரனியல் கூறுகள் எவை?
9. தடை எனப்படும் பெளதிகக் கணியம் பயன்படுத்தப்படும் உபகரணம் எவ்வாறு அழைக்கப்படும்?
10. தடையிகளின் தடைப் பெறுமானம் எவற்றால் காட்டப்படும்?
11. மின் சுற்றில் தடையியைக் குறிக்கப் பயன்படும் குறியீடு எவை?(மாறாத் தடையி)
12. கடத்தி ஒன்றினூடாகப் பாயும் மின்னோட்டத்தைக் கட்டுப்படுத்தும் மிகவும் முக்கியமான காரணி எது?
13. கடத்தி ஒன்றினூடாகப் பாயும் மின்னோட்டத்தை எவ்வாறு மாற்றுவீர்?



ஆக்கம் - செல்வி ஜெனுவியா கில்பேட் குணம்
கட்டுப்பாட்டில்லு மானவ ஆசிரியை (யாழ்ப்பெண்பு) / செங்குந்த இந்துக் கல்தரி)
யாழ்ப்பெண்பு / தேசிய கல்வியியற் கல்லூரி.
வழிகாட்டலும் ஆலோசனையும் - திரு. ஞானமணி இரத்தினசீங்கம்
ஓய்வநிலை விரிவுரையாளர், யாழ்ப்பெண்பு / தேசிய கல்வியியற் கல்லூரி.

இடர்கால சுயகற்றல் மீட்டல் பயிற்சி - 2021

தரம் - 8 விஞ்ஞானம் அலகு 07

ஒட்ட மின்னியல் தொடர்பான அளவீடுகள் விடைகள்

மின்னோட்டத்தை அளவிடுதல்.

1. பெளதிகக் கணியம்
2. I
3. அம்பியர்
4. A
5. 1. மில்லி அம்பியர்
2. மைக்ரோ அம்பியர்
6. அம்பியர்மாணி
7. A
8. மில்லி அம்பியர்மாணி, மைக்ரோ அம்பியர் மாணி
9. 1. சிவப்பு 2. கறுப்பு
10. நேர்முனைவுடன்
11. தொடராக
12. 1. அம்பியர்மாணி 2. மையப்பூச்சிய மில்லி அம்பியர்மாணி
3. மைக்ரோ அம்பியர்மாணி 4. மில்லி அம்பியர்மாணி
5. கல்வனோமானி
13. அம்பியர்மாணி
14. மில்லி அம்பியர்மாணி, மைக்ரோ அம்பியர்மாணி

7.2 அழுத்த வேறுபாடு

1. நேர்முனை
2. நேர்முனை
3. மறைமுனை
4. இரு முனைகளுக்கும் இடையிலான மின் அழுத்தசக்தி மின்னழுத்த வேறுபாடு வோல்ட்டு எனப்படும்.

மின்னழுத்த வேறுபாட்டை அளத்தல்

1. V
2. வோல்ட்டு
3. V
4. வோல்ட்டுமாணி
5. V
6. சமாந்தரமாக
7. 1.5 V
8. 12 V
9. 1. வீடு, தொழிற்சாலைகளுக்குக் கிடைக்கும் வோல்ட்டு சரியாக கிடைக்கிறதா எனப் பரீட்சிக்க.
2. உபகரணங்களினூடாக பெற்றுக் கொள்ளும் மின்னோட்டத்தை அளப்பதன் மூலம் அவற்றில் குறைபாடு உள்ளனவா என கண்டறிய
3. மின்வலுநிலையம், மின் பிறப்பாக்கி இயந்திரங்களின் மின் தொடர்பான அளவீடுகளை அளத்தல்.
4. மின் உபகரணங்களைப் பழுது பார்க்கும்போது பல்வேறு பாகங்களின் செயற்பாடுகள் சரியாக நடைபெறுகின்றனவா எனக் கண்டறியல்.

நல்லாட்சி அரசின் வீழ்ச்சிக்கு காரணம் பஸில் ராஜபக்ஷ

ரோஹித அபேகுணவர்தன சுட்டிக்காட்டு

நல்லாட்சி அரசாங்கத்தின் வீழ்ச்சிக்கு பொதுஜன பெரமுனவின் தேசிய அமைப்பாளர் பஸில் ராஜபக்ஷ பிரதான பொறுப்புதாரியாவார். நல்லாட்சி அரசாங்கம் 5 வருட பதவிக் காலத்தை முழுமைப்படுத்த இடமளிக்க வில்லை. ஆகவே, இவரது நாடாளுமன்ற வருகை ஜனாதிபதி, பிரதமர் தலைமையிலான அரசாங்கத்திற்கு பலமிக் கதாக அமையும் என துறைமுக அபிவிருத்தி மற்றும் கப்பல்துறை அமைச்சர் ரோஹித அபேகுணவர்தன தெரிவித்தார்.

பொதுஜன பெரமுனவின் தேசிய அமைப்பாளர் பஸில் ராஜபக்ஷவின் நாடாளுமன்ற வருகை தொடர்பாக ஊடகங்களுக்குக் கருத்துரைக்கையில் மேற்கண்டவாறு குறிப்பிட்டார்.

அவர் மேலும் குறிப்பிடுகையில் -

பொதுஜன பெரமுனவின் தேசிய அமைப்பாளர் பஸில் ராஜபக்ஷ 2015 ஆம் ஆண்டுக்கு பிறகு நாட்டில் அரசியல் ரீதியில் பாரியதொரு மாற்றத்தை ஏற்படுத்தினார். அவரது சிறந்த அரசியல் புலமை பொதுஜன பெரமுன அனைத்து தேசிய தேர்தல்களிலும் வெற்றிபெறுவதற்கு வழிவகுத்தது. சிறந்த அரசியல் புலமையின் காரணமாகவே நல்லாட்சி அரசாங்கம் 5 வருட காலம் பதவிக் காலத்தை முழுமையாக நிறைவு செய்ய இடமளிக்கவில்லை. நல்லாட்சி அரசாங்கத்தை வீழ்த்துவதற்கு முன்னின்று செயற்பட்டவர் பஸில் ராஜபக்ஷ. இவரது திட்டமிடல் 2019 ஆம் ஆண்டு ஆட்சி மாற்றத்துக்கு பிரதான காரணியாக அமைந்தது.

பஸில் ராஜபக்ஷ பலம் வாய்ந்த அமைச்சுப் பதவியைப் பொறுப்பேற்றார். இவரது வருகை ஜனாதிபதி மற்றும் பிரதமர் தலைமையிலான அரசாங்கத்துக்கு பாரியதொரு சக்தியாக அமையும். இந்த வாரத்திற்குள் அவர் நாடாளுமன்ற உறுப்பினராகப் பதவியேற்பார்.

பஸில் ராஜபக்ஷவின் நாடாளுமன்ற வருகை அரசியல் ரீதியில் பாரிய மாற்றத்தை ஏற்படுத்தும். இதனாலேயே எதிர் தரப்பினர் அதிக அச்சம் கொண்டுள்ளார்கள். அத்துடன் அமைச்சரவையிலும் ஒரு சில விடயதானங்களில் மாற்றம் ஏற்படும். அரசாங்கத்தைப் பலமான முறையில் முன்னெடுத்துச் செல்வதே எமது பிரதான எதிர்பார்ப்பாகும். - என்றார்.

வினாடிநீரின் மெய்ப்பாதுகாவலர் சுட்டுக்கொன்ற தன் மகனுக்கு நீதி வேண்டி மென தாயார் கோரிக்கை

மட்டக்களப்பு, ஜூலை 08

இராஜாங்க அமைச்சர் எஸ். வினாடிநீரின் மெய்ப்பாதுகாவலரால் படுகொலை செய்யப்பட்ட தனது மகனுக்கு நீதிவேண்டும் என அவரது தாயார் கோரிக்கை விடுத்துள்ளார்.

கடந்த மாதம் 21 ஆம் திகதி, இராஜாங்க அமைச்சர் எஸ். வினாடிநீரின் மெய்ப்பாதுகாவலர் நடத்திய துப்பாக்கிச் சூட்டில், மகாலிங்கம் பாலசுந்தரம் (வயது - 34) என்பவர் உயிரிழந்தார்.

மேலும் சம்பவம் தொடர்பில் கைது செய்யப்பட்ட மெய்ப்பாதுகாவலர், தற்போது விளக்கமறியலில் வைக்கப்பட்டுள்ளார்.

இந்நிலையில் குறித்த சம்பவம் தொடர்பான வழக்கு, கடந்த செவ்வாய்க்கிழமை மட்டக்களப்பு நீதிவான் நீதிமன்றத்தில் நீதிவான் ஏ. சி. எம். றிஸ்

வான் முன்னிலையில் விசாரணைக்கு எடுத்துக்கொள்ளப்பட்டது.

எனினும் குறித்த மெய்ப்பாதுகாவலருக்கு கொரோனாத் தொற்று ஏற்பட்டுள்ளமை காரணமாக நீதிமன்றத்துக்கு அழைத்து வரமுடியாத நிலையில் வழக்கு விசாரணை இடம்பெற்றது.

இதன்போது சந்தேகநபரான மெய்ப்பாதுகாவலரை எதிர்வரும் 9 ஆம் திகதி வரை தொடர்ந்தும் விளக்கமறியலில் வைக்குமாறு நீதிவான் உத்தரவிட்டார்.

குறித்த வழக்கு விசாரணையை தொடர்ந்து ஊடகங்களுக்கு கருத்து தெரிவித்த உயிரிழந்தவரின் தாயார், எனது பிள்ளைக்கு நீதி கிடைக்க வேண்டும். அதை மாத்திரமே எதிர்பார்க்கின்றேன் எனக் குறிப்பிட்டுள்ளார்.

ஈஸ்டர் தாக்குதல் முக்கிய சூத்திரதாரி ஆஸ்திரேலியாவில் வைத்துக் கைது

உயிர்த்த ஞாயிறு தாக்குதலின் மற்றொரு முக்கியஸ்தர் ஆஸ்திரேலியாவின் மெல்பேர்ன் நகரில் வைத்துக் கைது செய்யப்பட்டுள்ளார்.

அஹமட் லுக்மான் தாலிப் என்ற நபர் 2 வருடங்கள் இரண்டு மாதங்களின் பின்னர் ஆஸ்திரேலியா பெடரல் பொலிஸரால் கைது செய்யப்பட்டுள்ளார்.

மெல்பேர்னில் இரத்தினக் கல்வியாபாரம் செய்யும் தாலிப், ஈஸ் மற்றும் அல்கைதா அமைப்புகளுக்கு ஆதரவு வழங்கியுள்ளார் என ஆஸ்திரேலியா விசாரணைகளில் கண்டுபிடிக்கப்பட்டுள்ளது.

2010 ஆம் ஆண்டு மாவின் மர்மாரா என்ற பெயரில் காஸா பிரதேசத்திற்கு சென்று ஆயுதம் வழங்கும் போது துப்பாக்கிச் சூட்டுச் சம்பவம் ஒன்றில் காயமடைந்த துள்ளார்.

எனினும் இலங்கை புலனாய்வு பிரிவிற்கு அது தொடர்பான தகவல் கிடைக்கவில்லை எனத் தெரிய வந்துள்ளது.

ஏற்கனவே ஆஸ்திரேலியா பொலிஸரால் கைது செய்யப்பட்டு மேலும் சில ஈ. எஸ். செயற்பாட்டாளரால் வழங்கப்பட்ட தகவலுக்கமைய தாலிப்பின் ஈ. எஸ். தொடர்பு கண்டுபிடிக்கப்பட்டுள்ளது.

இந்த நிலையில் கைது செய்யப்பட்ட தாலிப்பின் சட்டத்தரணி முன்வைத்த பிணை கோரிக்கையை ஆஸ்திரேலிய உயர் நீதிமன்ற நீதிபதி நிராகரித்துள்ளார்.

இதேவேளை, ஈ. எஸ். தொடர்பிற்கு ஆதரவு வழங்கும் குற்றச்சாட்டுக்கமைய கைது செய்யப்பட்டுள்ள தாலிப்பின் தந்தை கட்டாரில் இருந்து ஆஸ்திரேலியா விற்கு நாடு கடத்தப்பட்டுள்ளார்.

இந்த நிலையில் கைது செய்யப்பட்ட தாலிப் மற்றும் அவரது தந்தை உயிர்த்த ஞாயிறு தாக்குதலுடன் தொடர்புபட்டுள்ளார் எனத் தகவல் கிடைத்துள்ளதென பொது மக்கள் பாதுகாப்பு அமைச்சர் சரத் வீரசேகர தெரிவித்துள்ளார்.

டெல்ரா வைரஸின் தாக்கம் இரு மாதத்தின் பின் தெரியும்

அரசு மருத்துவ அதிகாரி சங்கம் அறிக்கை

கொழும்பு, ஜூலை 08
உலகின் அநேகமான நாடுகளில் கொவிட் - 19 வைரஸின் புதிய திரிபுகள் பரவ ஆரம்பித்து 2 - 3 மாத காலத்தின் பின்னரே அதன் மோசமான தாக்கங்கள் வெளிப்பட ஆரம்பித்துள்ளன. எனவே, தற்போது எமது நாட்டிலும் டெல்டா வைரஸ் திரிபுகள் இனங்காணப்பட்டு வரும் நிலையில், இருமாத காலத்தின் பின்னர் இதன் தாக்கங்கள் வெளிப்படத் தொடங்கும் என்று அரசு மருத்துவ அதிகாரிகள் சங்கத்தின் செயற்குழு மற்றும் ஊடகக்குழு உறுப்பினர் வைத்தியநிபுணர் வாசன் ரட்ண சிங்கம் எச்சரித்துள்ளார்.

அதுமாதிரிமன்றி நாடு மிகமோசமான தொற்றுப் பரவல் நெருக்கடியொன்றுக்கு முகங்கொடுத்திருக்கும் தற்போதைய சூழ்நிலையில், தொழிற்சங்க நடவடிக்கையில் ஈடுபடுவதென்பது ஏற்றுக்கொள்ளப்பட முடியாத விடயமாகும். அத்தோடு அரசு ஊழியர்களுக்கான கொடுப்பனவை அதிகரிப்பதற்கென ஒரு சீரான வழிமுறை உள்ளது. அதனைப் பின்பற்றாமல், உடனடியாகக் கொடுப்பனவு அதிகரிக்கப்படுமானால் அது ஒட்டுமொத்த அரசு சேவையிலும் குழப்பத்தை ஏற்படுத்தும் என்றும் அவர் மேலும் சுட்டிக்காட்டியுள்ளார்.

நாடளாவிய ரீதியில் மேற்கொள்ளப்படும் பி.சி.ஆர். பரிசோதனைகளின் எண்ணிக்கைகள் குறைக்கப்பட்டிருப்பதன் காரணமாக இனங்காணப்படும் தொற்றாளர்களின் எண்ணிக்கையும் குறைவடைந்திருக்கிறது. எதிர்வரும் காலங்களில் இது பாதகமான பல தாக்கங்களை ஏற்படுத்தக்கூடும் என்று வைத்தியநிபுணர்கள் எதிர்வுகூறியிருக்கும் நிலையில், இதுதொடர்பில் வினவியபோதே வைத்தியநிபுணர் வாசன் ரட்ணசிங்கம் மேற்கண்டவாறு குறிப்பிட்டார்.

இதுபற்றி அவர் மேலும் கூறியவை வருமாறு -

பி.சி.ஆர் பரிசோதனைகளின் எண்ணிக்கையில் வீழ்ச்சி

நாட்டின் கொரோனா வைரஸ் பரவல் இன்னமும் கட்டுப்பாட்டிற்குள் வரவில்லை என்பதை முதலில் புரிந்துகொள்ள வேண்டும். நாளாந்தம் மேற்கொள்ளப்படும் பி.சி.ஆர். பரிசோதனைகளின் எண்ணிக்கை குறைவடைந்தமையே தொற்றாளர்களின் எண்ணிக்கையில் ஏற்பட்டுள்ள வீழ்ச்சிக்குக் காரணமாகும். அதுமாதிரிமன்றி அண்மைக்காலத்தில் கொவிட் - 19 வைரஸின் திரிபான டெல்டா தொற்றுக்குள்ளான நபர்கள் திருகோணமலை உள்ளடங்கலாக நாட்டின் பல பாகங்களிலும் அடையாளங்காணப்பட்டு வருகின்றார்கள். எனினும் இவ்வாறான திரிபுகள் தொடர்பில் பரிசோதனைகளை மேற்கொள்ளும் வசதி ஸ்ரீ ஜயவர்தன புர பல்கலைக்கழகத்தில் மாதிரிமே காணப்படுகின்றது. ஏனைய பிரதேசங்களிலும் இந்த வசதிகளை ஏற்படுத்துமாறு நாம் வலியுறுத்தியிருந்தபோதிலும், இன்னும் அதற்கான நடவடிக்கைகள் மேற்கொள்ளப்படவில்லை.

பி.சி.ஆர். பரிசோதனைகள் யாருக்கு மேற்கொள்ளப்படுகின்றன?

அடுத்ததாக தற்போது எந்தெந்த தரப்பினருக்கு பி.சி.ஆர். பரிசோதனைகள் மேற்கொள்ளப்படுகின்றன என்பது பற்றிய தகவல்கள் உரியவாறு வெளிப்படுத்தப்படுவதில்லை. முன்னர் தொற்றுக்குள்ளான நபருடன் தொடர்புகளைப் பேணியவர்கள், தொற்றிலிருந்து குணமடைந்து வீடுதிரும்பும் நோயாளிகள் மற்றும் எழுந்த

மான அடிப்படையில் பி.சி.ஆர். பரிசோதனைகள் முன் எடுக்கப்பட்டுவந்தன. ஆனால் தற்போது எவ்வடிப்படையில் இந்தப் பரிசோதனைகள் மேற்கொள்ளப்படுகின்றன என்ற தகவல்கள் வெளியிடப்படாத காரணத்தால், தொற்றின் வீரியத்தை மதிப்பீடு செய்வதும் கடினமானதாக மாறியிருக்கின்றது. ஆகவே முதலில் பி.சி.ஆர். பரிசோதனைகளின் எண்ணிக்கையை அதிகரிப்பதுடன் அவை எந்தெந்த தரப்பினருக்கு மேற்கொள்ளப்படுகின்றன என்ற தகவல்களையும் வெளிப்படுத்துவதற்கு நடவடிக்கை எடுக்கவேண்டும்.

தொழிற்சங்க நடவடிக்கையை ஏற்றுக்கொள்ள முடியாது

மேலும் நாடு மிகமோசமான தொற்றுப்பரவல் நெருக்கடியொன்றுக்கு முகங்கொடுத்திருக்கும் தற்போதைய சூழ்நிலையில், தொழிற்சங்க நடவடிக்கையில் ஈடுபடுவதென்பது ஏற்றுக்கொள்ளப்பட முடியாத விடயமாகும். குறிப்பாக வைத்தியர்களுக்கு மேலதிக கொடுப்பனவை வழங்குவதற்கு சமார் இருவருடங்களுக்கு முன்னர் அமைச்சரவையால் அனுமதி வழங்கப்பட்டது. இருப்பினும் வைத்தியர்களுக்கு அந்தக் கொடுப்பனவு இப்போதுவரை வழங்கப்படவில்லை. எனவே, அந்தக் கொடுப்பனவை வழங்குமாறு கோரி வைத்தியர்களும் தொழிற்சங்க நடவடிக்கையில் ஈடுபட முடியும். ஆனால் தற்போதைய நெருக்கடி நிலையில் மேலதிக கொடுப்பனவை வழங்குவதற்கு அரசாங்கத்திடம் போதியளவான நிதி இல்லை என்பதை நாம் புரிந்துகொண்டிருக்கின்றோம். அதுமாதிரிமன்றி அரசு ஊழியர்களுக்கான கொடுப்பனவை அதிகரிப்பதற்கென ஒரு சீரான வழிமுறை உள்ளது. அதனைப் பின்பற்றாமல், உடனடியாகக் கொடுப்பனவு அதிகரிக்கப்படுமானால் அது ஒட்டுமொத்த அரசு சேவையிலும் குழப்பத்தை ஏற்படுத்தும்.

சுகாதார வழிகாட்டல்கள் இறுக்கமாகப் பின்பற்றப்படவில்லை

அடுத்ததாக அரசாங்கத்தால் புதிய சுகாதாரப்பாதுகாப்பு வழிகாட்டல்கள் வெளியிடப்பட்டுள்ளன. அவற்றில் வணக்கஸ்தலங்களுக்குச் செல்வதற்கு அனுமதி வழங்கப்படாதபோதிலும், ஸ்பா போன்றவற்றைத் திறப்பதற்கு அனுமதியளிக்கப்பட்டிருக்கிறது. இவ்வாறான வழிகாட்டல்களை வெளியிடும்போது உரியவாறு பகுப்பாய்வுசெய்து ஒன்றுக்கொன்று முரணற்றவகையிலும் பொதுமக்களின் பாதுகாப்பை உறுதிப்படுத்தக்கூடிய விதத்திலும் வெளியிடுவது அவசியமாகும். அதுமாதிரிமன்றி சுகாதாரப்பாதுகாப்புக் கட்டுப்பாடுகள் நடைமுறையில் இருந்தாலும், அவை உரியவாறு இறுக்கமாகப் பின்பற்றப்படாமையை அவதானிக்கமுடிகின்றது.

டெல்டா வைரஸின் மோசமான தாக்கங்கள் இருமாதங்களில் வெளிப்படும்

உலகின் அநேகமான நாடுகளில் கொவிட் - 19 வைரஸின் புதிய திரிபுகள் பரவ ஆரம்பித்து 2 - 3 மாத காலத்தின் பின்னரே அதன் மோசமான தாக்கங்கள் வெளிப்பட ஆரம்பித்துள்ளன. எனவே தற்போது எமது நாட்டிலும் டெல்டா வைரஸ் திரிபுகள் இனங்காணப்பட்டு வரும் நிலையில், இருமாதகாலத்தின் பின்னர் இதன் தாக்கங்கள் வெளிப்படத்தொடங்கும். ஆகவே இவ்வனைத்து விடயங்களையும் மனதிலிருத்தி, பொதுமக்கள் உரிய சுகாதாரப்பாதுகாப்பு வழிகாட்டல்களைப் பின்பற்றி மிகுந்த அவதானத்துடன் செயற்பட வேண்டும் என்று வலியுறுத்தினார்.

இந்து சமயக் கலாசார செயற்பாடுகளை கிழக்கில் மேம்படுத்துவதற்கு நடவடிக்கை

கிழக்கு மாகாணத்தில் இந்து சமய விவகாரங்கள் தொடர்பான விசேட கலந்துரையாடல் ஒன்று கடந்த செவ்வாய்க்கிழமை மட்டக்களப்பு மாவட்ட அபிவிருத்திக் குழுத் தலைவரும் நாடாளுமன்ற உறுப்பினருமான சிவநேசதுரை சந்திரகாந்தன் தலைமையில் இந்து சமய, கலாசார அலுவல்கள் திணைக்களத்தில் இடம்பெற்றது.

இந்தக் கலந்துரையாடலில் பிரதமரின் இந்து மத விவகார இணைப்பாளர் சிவபுரீ இராமச்சந்திர குருக்கள் பாபுசாமா, இந்து சமய, கலாசார அலுவல்கள் திணைக்களத்தின் பணிப்பாளர் அ. உமா மகேஸ்வரன் ஆகியோர் கலந்து கொண்டனர்.

இந்தக் கலந்துரையாடலில் கொரோனா தொற்று காரணமாக கிழக்கு மாகாணத்தில் குறிப்பாக மட்டக்களப்பில் பாதிக்கப்பட்டுள்ள இந்து சமய கலாசார செயற்பாடுகள் தொடர்பாக விசேட கவனம் செலுத்தப்பட்டதுடன் அவை தொடர்பாக எடுக்க வேண்டிய முக்கிய செயற்பாடுகள் பற்றியும், மட்டக்களப்பு உட்பட

கிழக்கு மாகாணத்தில் இந்து சமய கலாசார செயற்பாடுகளை மேம்படுத்தும் பல்வேறு எதிர்கால திட்டங்கள் பற்றியும் விரிவாக ஆராயப்பட்டது.

குறிப்பாக கிழக்கு மாகாணத்தில் மிகவும் பின்தங்கிய நிலையில் உள்ள ஆலயங்கள் அறநெறிப் பாடசாலைகளின் அபிவிருத்தி, இந்து சமய அறநெறிக் கல்விச் செயற்பாடுகளை மேம்படுத்தி விரிவாக்குவதற்கான திட்டங்கள், இந்துக் குருமாருக்கான பயிற்சி மற்றும் மட்டக்களப்பு மாவட்டத்தில் அமைக்க உத்தேசிக்கப்பட்டுள்ள கிழக்கு மாகாணத்துக்கான பயிற்சி நிலையம் என்பன பற்றியும் கிழக்கு பல்கலைக்கழக இந்து நாகரிக பீடத்தை அமைத்தல் தொடர்பான விடயத்தைத் துரிதப்படுத்தும் முகமாகப் பிரதமரும் புத்தசாசன மத மற்றும் கலாசார அலுவல்கள் அமைச்சருமாகிய மஹிந்த ராஜபக்ஷவுடன் கலந்துரையாடி தேவையான நடவடிக்கைகளை மேற்கொள்ளும் தொடர்பாகவும் கலந்துரையாடப்பட்டது.

குறுந்திரைப்பட போட்டியில் 'துண்டுப்பிரசுரம்' முதலிடம்

'தஸ்ரோ சான்ஸ் ஸ்டோர்ஸ் 2021' குறுந்திரைப்பட போட்டியில், இளம் இயக்குநர் பிரபுவின் இயக்கத்தில் உருவான 'துண்டுப்பிரசுரம்' குறுந்திரைப்படம் முதலிடம் பிடித்துள்ளது.

'சட்டவிரோதமாக ஆஸ்ரேலியாவில் குடியேற முடியாது' எனும் தொனிப்பொருளை மையமாக கொண்டு இந்த குறுந்திரைப்படம் உருவாக்கப்பட்டுள்ளது.

சிறந்த காட்சியமைப்புகள், நடிப்பு, இயக்கம், ஒளிப்பதிவு மற்றும் எடிட்டிங் என அனைத்திலும் சிறந்து விளங்கிய இந்தக் குறுந்திரைப்படம், சட்டவிரோதமாக படகு மூலம் ஆஸ்ரேலியாவுக்குச் சென்ற ஒரு தந்தையைப் பற்றிய கதை ஆகும்.

அவரது மகன் அவரது தந்தை பாதுகாப்பாக போய் சேர்ந்துவிட்டாரா என்பதை அறிய மிகவும் ஆர்வமாய் இருக்கிறார். ஆனால் துரதிஷ்டவசமாக அவரது தந்தைக்கு நிகழ்ந்த விபத்தை அறிந்ததும் தாயும் மகனும் அதிர்ச்சி அடைகின்றனர்.

மிகவும் உணர்வுபூர்வமாக உருவாக்கப்பட்டுள்ள இந்த குறுந்திரைப்படம், தேர்ந்த நடுவர் குழாத்தால் பேராதரவுடன் முதலிடத்தைப் பெற்றுள்ளது.

குறிப்பாக இந்த குறுந்திரைப்படங்களை இயக்கிய இயக்குநர் பிரபுவின், முழு பங்களிப்பால் உருவாக்கப்பட்டது என்பது சிறப்பம்சமாகும்.

கெமரா, எடிட்டிங், எழுத்து மற்றும் இயக்கம் என அனைத்தையும் நேர்த்தியாக செய்த இயக்குநர் பிரபு, இதன்மூலம் பன்முக திறமை கொண்டவர் என்பதை இலங்கை சினிமாவுக்கு மீண்டுமொருமுறை நிரூபித்துள்ளார்.

'படகு மூலம் ஆஸ்ரேலியா செல்ல முயற்சிப்பது சட்ட விரோதமாகும். இந்த ஆபத்தான பயணத்தில் நீங்கள் உயிரைக் கூட இழக்கக்கூடும். அத்துடன் நீங்கள் தடுத்த நிறுத்தப்படுவீர்கள் அல்லது சட்டவிரோதமாக குடியேற எவ்வித வாய்ப்பும் இல்லை' - என்பதை நாங்கள் எப்போதும் நினைவுகொள்ள வேண்டும்.

தடுப்பூசி ஏற்றும் இடங்களில் யாழில் கொத்தணி சியாயம்!



யாழ்ப்பாணத்தில் இரண்டாம் கட்ட கொவிட் தடுப்பூசிகள் வழங்கும் பணிகள் ஆரம்பிக்கப்பட்ட நிலையில், குறித்த தடுப்பூசி ஏற்றும் இடங்களில் உரிய சுகாதார நடைமுறைகள் பின்பற்றப்படாமையால் அந்தப் பகுதிகளில் இருந்து மீண்டும் கொரோனாக் கொத்தணிகள் உருவாகுவதற்கு வாய்ப்புகள் ஏற்பட்டுள்ளன என சமூக ஆர்வலர்கள் விசனம் தெரிவித்துள்ளனர்.

சங்கானை, உடுவில், நல்லூர் என ஒவ்வொரு சுகாதார வைத்திய அதிகாரி பிரிவில் உள்ள கிராம அலுவலர் பிரிவுக்குட்பட்ட 60 வயதுக்கு மேற்பட்ட அனைவருக்கும் இந்தத் தடுப்பூசி வழங்கப்பட்டு வரும் நிலையில் ஒவ்வொரு சுகாதார வைத்திய அதிகாரி பிரிவினரும் குறிப்பிட்ட சில நிலையங்களில் வைத்தே தடுப்பூசிகள் போடப்பட்டு வருகின்றன.

இந்நிலையில் தடுப்பூசி போடுவதற்கு ஒரே நேரத்தில் அதிகளவான மக்கள் வருகை தருகின்றமையால், ஊசி போடப்படும் மையங்களில் சனநெரிசல் உருவாகியுள்ளது. சரியான ஒழுங்குபடுத்தல், பொறிமுறை இன்மையால் மக்களுக்கிடையே சமூக இடைவெளி பேணப்படாமையான சுகாதார நடைமுறைகளை மக்கள் பின்பற்றாமையே போன்ற காரணங்களால் தொற்று மேலும் அதிகரிக்க வாய்ப்புள்ளது என்று தெரிவிக்கப்பட்டுள்ளது.

தடுப்பூசி ஏற்றும் இராணுவத்தினர் பொதுச்சுகாதாரப் பரிசோதகர்கள் உள்ளிட்ட மருத்துவ தொழில் வல்லுநர் சங்கங்கள் தொழிற்சங்கப் போராட்டத்தை முன்னெடுத்த காலத்தில் தடுப்பூசி ஏற்றும் பணிகளில் படையினர் ஈடுபட்டுள்ளனர், அத்துடன் பாதுகாப்பு நடவடிக்கைகளிலும் படையினர், பொலிஸார் ஈடுபட்டுள்ளனர். தடுப்பூசி ஏற்றும் படையினர் இராணுவ வைத்தியசாலையில் முறையாகப் பயிற்றப்பட்டவர்களா, அவர்களுக்கு மருத்துவம் தொடர்பான அறிவு உள்ளதா என்று மக்கள் பல சந்தேகங்களை வெளிப்பிட்டுள்ளனர்.

எனினும், மக்கள் உரிய முறையில் சமூக இடைவெளியை பேணியோ, சுகாதார நடைமுறைகளைப் பின்பற்றியோ செயற்படாமையால் தொற்று மேலும் அதிகரிக்க வாய்ப்புள்ளதாகவும், சுகாதார வைத்திய அதிகாரி பிரிவினரின் ஒழுங்கற்ற பொறிமுறையே இதற்கு காரணம் எனவும் சமூக ஆர்வலர்கள் கவலை தெரிவித்துள்ளனர்.



- செல்லத்துரை ரவீந்திரன் -

174. பத்திரிகையாளர் சிவநாயகத்தின் தர்க்கம் என்ன?

நாங்கள் ஏன் இந்தியாவை பகைத்திருக்க வேண்டும். இவ்வளவு அழிவுகளால் எவ்வளவை இப்பொழுது பெற்றிருக்கிறோம் என்பதுதான் அவரின் தர்க்கம். அந்தச் சர்ச்சையை அவர் எழுப்புவதைப் புலிகளின் அதிகார வட்டம் விரும்பவில்லை. இந்தியாவுடனான போரை அவர் தொடர்ந்தும் நியாயப்படுத்தவில்லை என்பது அவர்களது விசனம். இந்தியாவுக்கெதிரான போராட்டத்தால் தான் பலமாக பாதிக்கப்பட்டமையால் சிவநாயகம் அத்தகைய கருத்துகளை வெளிப்படுத்துகிறார் என்ற சர்ச்சை. அவர் தனக்கு நேர்ந்தவைகளால் இந்தியாவை நொந்தாலும், நடந்தவற்றின் பின்னணியில் நிகழ்ச்சிகளின் அடிப்படையில் விளக்கங்கள் ஏற்படுத்தினார்.

ஆனால் அவை தேவையற்றவை. விடுதலைப் புலிகளுக்கு இந்த பேச்சுவார்த்தைகளில் வியூகம் உண்டு. அதை சிவநாயகம் போன்றோரெல்லாம் விமர்சனத்துக்குள்ளாக்கத் தேவையில்லை என்பதே மறுபக்க வாதமாக இருந்தது.

ஆனால் சிவநாயகமோ தமிழரின் உரிமைப் போராட்டத்தில் ஆரம்ப விழுது. தன் எழுத்தாற்றலால் அவற்றை விடுதலைப் போராளிகள் தோன்றுவதற்கு முன்னிருந்தே விமர்சனம் செய்து வந்தவர். ஜே. ஆரையும் அவருடைய தந்திரங்களையும் கூட அப்பட்டமாக இந்தியாவுக்கும் சர்வதேசத்துக்கும் வெளிப்படுத்தியவர்.

175. அவரது நியாயம் என்ன?

நியாயத்திலும் பார்க்க ஆதங்கம் என்றுதான் சொல்லலாம்.

அதற்கு முன் இங்கு சில பணிப்போர்கள் நடந்து கொண்டிருந்தன. அவை பற்றி சிறிதளவிலாவது தெரிந்திருந்தால்தான் இவை புரியும்.

ஒன்று - சந்திரிகாவின் மனோபாவம், மனப்பிராந்தி, பயங்கள். இவை விடுதலைப் புலிகள் அவர் தொடர்பில் மேற்கொண்ட கொலை முயற்சிக்குப் பின் ஏற்பட்டவை.



டவை. அந்தத் தாக்குதலால் ஜனாதிபதியானாலும் ஒரு தனி ஆளாகப் பலத்த பயங்களுக்கு ஆளாகியிருந்தார். ஐக்கிய தேசியக் கட்சியின் ரணில் பிரதமராக இருந்தார். நோர்வேயின் ஏற்பாட்டில் யுத்தநிறுத்தத்தை ஏற்று பேச்சுவார்த்தைகளை நடத்திக் கொண்டிருந்தார். அந்த யுத்த நிறுத்தத்தின் சில கருத்துக்களை - முக்கியமாக இரண்டை - சந்திரிகா மீள்ப் பெறக் கோரினார். ஆனால் அது நடக்கவில்லை.

ஒன்று - யுத்தநிறுத்தத்தால் விடுதலைப் புலிகளுக்கு சுதந்திரமாக கடல் பிராந்தியத்தில் செயல்பட முடியுமென்பதால் அவர்கள் ஆயுத இறக்குமதிகள் செய்யவும் தப்பவும் முடியும்.

அடுத்தது - விடுதலைப் புலிகள் தங்களது அரசியலை நடவடிக்கைகளுக்காகவும் பிரசாரங்களுக்காகவும் தங்களது கட்டுப்பாட்டுப் பகுதிகளிலிருந்து அறுநூறு மீற்றர் தூரத்தில் மேலும் பயணம் செய்யலாம் என்பது. அப்படி அவர்கள் பயணங்கள் - அதுவும் எவ்விதக் கட்டுப்பாடும் இன்றி - செய்யலாம் என்றால் அது தனக்கு மேலும் உயிராபத்துக்களை ஏற்படுத்தும் என்று நம்பினார். பயந்தார். அடுத்து, கட்சிகளின் ஆட்சிப் போராட்டங்களாலும் சடுகுடுகளாலும் ரணில் விடுதலைப் புலிகளுடன் சேர்ந்து தன்னைப் பதவியிலிருந்து வெளியேற்றலாம் என்ற அவை.



இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தள மாகக் கொண்டு இயங்கும் இலங்கை புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங் காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர்.

'இனப்படுகொலை', 'இனச்சுத்திகரிப்பு' ஆகிய பதங்கள் தொடர்பான சர்வதேச பரிமாணங்களை விளக்குகின்றது அவரது இந்தக் கட்டுரைத் தொடர்.

இந்தக் கட்டுரைத் தொடருக்கான ஆய்வுக் குறிப்புகளைத் தேடித் தந்துதவியவர் சட்டத்தரணி நிர்மலா பேர்னாட யோசப். அவர் தற்போது மனிதாபிமானச் சட்டங்கள் தொடர்பான சர்வதேச பரிமாணங்கள்

பற்றிய தமது முதுநிலைப்பட்ட ஆய்வை ஆஸ்திரேலிய பல்கலைக்கழகம் ஒன்றில் மேற்கொண்டு வருகின்றார்.

அவர் முன்னர் இலங்கையில் மாற்றுக் கொள்கைகளுக்கான மையத்துடன் சேர்ந்து இயங்கியவர் என்பதும் குறிப்பிடத்தக்கது.

அங்கம்

59

இனப் படுகொலையும் தமிழ் மக்களின் அரசியலும்



தம்மை திசை திருப்பி ஒரு தீர்வு வந்தபின் தங்களது ஆளுமை - ஆயுத பலத்தினால் நிலைநிறுத்தப்பட்டது - இல்லாமல் ஆகிவிடுமோ என்ற மனப்பிராந்தியும் அவர்களை ஆள்கொண்டது. ஆகவே, தாங்கள்தான் தங்கள் தீர்வை எடுப்பார்கள், பாலசிங்கம் கூட மதிவுரைஞர் மட்டும் தான் என்ற சில அடிமட்ட அறிவித்தல்கள் தளபதிகளிடையே பரவின. பிரபாகரனும் பாலசிங்கத்தினதும் உறவைக் கூட அது பாதித்தது. பாலசிங்கமும் சிறுநீரக வியாதியினால் பாதிக்கப்பட்டு அந்த உடல்

நம்பிக்கையும் பயமும் சூழ்ந்தது. சந்திரிகா விடுதலைப் புலிகளை விலத்தியே ஒரு சமாதானத்தை விரும்பினார். ஆதலால் ரணிலின் இணக்கப் போக்கு அவருக்கு ஏற்றதாக இல்லை. அங்கு ரணிலை ஒதுக்கும் பணிப்போர் நடந்து கொண்டிருந்தது. இதற்கு அவர் தனது கட்சி பிரமுகர்களிலும் பார்க்க தனக்கு நம்பிக்கையானவர்களில் - நண்பர்களில் - ஆதரவு தேடினார். அப்படியாக நண்பரும் நம்பிக்கையானவரும் அவரது கணக்காளர் ராஜன் ஆசீர்வாதம். இவரை முதல் கட்டப் பேச்சுவார்த்தைகளுக்குத் தனது பிரதிநிதியாக இணைத்திருந்தார். ஆசீர்வாதத்தின் முன்மொழிவில் லக்ஷ்மன் கதிர்காமரை வெளியுறவு மந்திரியாக நியமித்தார். அதேபோல் வடபகுதி ஆளுநராக தனக்கும் தனது காலஞ்சென்ற தலைவர் விஜய குமாரதுங்காவுக்கும் நண்பரான நடிகர் காமினி பொன்சேகாவை பதவியிலமர்த்தினார்.

அதே சமயம் மறுபுறத்தில், விடுதலைப் புலிகள் மட்டத்தில் எல்லாமே பிரபாகரனது கையிலும் ஆளுமையிலும் தான் உண்டு என்ற பரப்புரைகள் பேசப்பட்டாலும், சில தனித்தனி கட்டமைப்புகளின் பொறுப்பாளர்கள், தளபதிகளுக்கிடையே நடைமுறைச் சிக்கல்களினால் வேற்றுமைகள் தோன்றி, இவை பணிப்போர்களாகத் தொங்கிக்கொண்டிருந்தன.

அந்தப் போர்கள் கட்டமைப்பின் பொறுப்பாளர்கள், தளபதிகள், புலம்பெயர் அமைப்பாளர்களின் ஈடுபாடுகளிலும் கூடத் தங்கியிருந்தன.

விடுதலைப் புலிகளுக்கும் அவர்கள் ஆயுத போராளிகளாக இல்லாது ஜனநாயக வழிமுறைகளுக்குத் திரும்ப வேண்டும் என்ற நிர்ப்பந்தங்கள் இருந்தன. அவற்றினால், வருகின்ற புத்திஜீவி கள்

உபாதைகளுடன் தான் ஒரு இணக்கத்தை ஏற்படுத்தி, ஒரு சமாதானத்துக்கான வழியை ஏற்படுத்தினேன் என்றதிருப்தியோடு போகவேண்டும் என்று விரும்பினார்.

ஆயின் அவர்கள் இருவரது (பிரபா - பாலா) சந்திப்புக் களில் அவை பற்றிய பேச்சுக்கள் முக்கியம் பெறாமல் சினிமாப் படங்களின் விமர்சனங்களும் தமிழ்நாட்டின் இயக்குநர்களைப் பற்றியும் பேசப்பட்டன.

தமிழ் ஈழத்தைத் தவிர்ந்த ஒன்றை பிரபாகரன் விரும்பவில்லை என்பதை பாலசிங்கம் தெளிவாகத் தெரிந்திருந்தார். ஆனால் அதை இடைப்பட்ட தீர்விலிருந்து படிப்படியாக முன் நகர்த்தவேண்டும், அல்லது ஆயுதப் போராட்டத்தினால் வெற்றி பெற வேண்டும் என்பதுவும் பாலசிங்கத்திற்குப் புரிந்திருந்தது.

அதேசமயம் தொடர்ந்த ஆயுதப் போராட்டங்களின்



விளைவுகளால் மக்கள் பாதிப்பும் களைப்பும் சோர்வும் அடைந்திருந்தார்கள். அவர்களது முன்னேற்றமில்லாமல் அவைகளை மேலும் போர்த்திசையில் நடத்துவது கஷ்டம். அவர்களும் ஓர் அமைதியைத் தேடுகிறார்கள்.

புலம்பெயர் அமைப்பாளர்கள் இருக்கும் களமும் நாட்டில் உள்ள களமும் வேறு வேறானவை. அவற்றைப் புரிந்து கொள்ள வேண்டும் என அறிவுரைகள் தரப்பட்டன.

ஆனால் பிரபாகரனோ அன்றுபார்த்த திரைப்படத்தை மீண்டும் பார்ப்போம் என்ற மெளனத்தையே சாதித்தனர். அதைப் பற்றித் திரும்பவும் எடுத்தபோது திரும்பவும் அந்தப் படத்தின் சில காட்சிகளைப் பார்ப்போம் என்ற பதிலே வந்தது. அது மட்டும்ல்லாமல் ஆயுத களத்திலும் அந்த பணிப்போர்கள் வியாபித்திருந்தன. (வளரும்.....)



சாயி வந்தனன்! வாழ்வு தந்தனன்!

(வே.வரதசுந்தரம்)

‘சைவ செய்யும் கரங்கள் பூசை செய்யும் கரங்களைவிட மேலானவை.’ என்பதுதான் பகவான் பாபாவின் போதனையின் உயிர்மூச்சு என்ற நிலைப்பாட்டில் உறுதியுண்டு பூஜை, பஜனை வழி பாடுகளுடன் நலிவுற்றோர், நோயாளர் ஆகியோருக்கும், அனர்த்தம் ஏற்படும் வேளைகளிலும் ஓடோடி உதவும் பணிகளில் ஈடுபடும் கொழும்பு ஸ்ரீசத்திய சாயி பாபா மத்திய நிலையத்தின் தலைவர் எஸ்.டி.எஸ். உதயநாயகம். தன் தந்தையார் எஸ்.டி.சிவநாயகம் ஐயா தலைவராக ஆற்றுப்படுத்திய சாயி நிலையத்தை தற்போது தனயன் உதயநாயகம் அவர்கள் தலைவராக நெறிப்படுத்தி பணி பல ஆற்றிவருகிறார்.

அன்னாரின் சேவை பற்றிய இலங்கை சத்தியசாயி சேவாநிறுவனங்களின் மத்திய அறக்கட்டளையகத் தலைவர் தேசபந்து தெ. ஈஸ்வரனின் பாராட்டுரை இதோ:-
‘ஆலம் விதையளவில் ஆரம்பிக்கப்பட்டு, இன்று தழைத்துப் பரந்து, விரிந்து, சொந்தக் காணியில் நிலைகொண்டு ஆயிரம் ஆயிரம் சாயி பக்தர்களுக்கு ஆன்மீக நிலம் தந்து



பகவான் பாபாவுடன்
எஸ்.டி.சிவநாயகம் ஐயாவும்
தனயன் உதயநாயகனும்

கொண்டிருக்கிறது கொழும்பு சத்தியசாயி மத்திய நிலையம் என்று கூறினால் அது மிகையாகாது.

தனது தந்தை வளர்த்த சாயி நிலையத்தைத் தளரவிடாது வழி நடத்திச் செல்கிறார் திரு.எஸ்.என்.உதயநாயகன். அவரது உடம்பிலுள்ள ஒவ்வொரு உயிரணுவும் ‘சாயி! சாயி!’ என்று சொல்லிக் கொண்டிருக்கிறது என்றுதான் கூறவேண்டும். அவர் நீண்டகாலம் உடல்நலத்துடன் மனித குலத்துக்கு சேவையாற்ற வேண்டுமென்று சத்திய சாயிபகவானைப் பிரார்த்திக்கிறேன்.’

சாயி நிலையத் தலைவர் உதயநாயகம் அவர்கள் தனது சாயி அனுபவத்தை ‘சொல்லாமலே அறிந்து சொஸ்த மாக்கினார் பாபா’ என்ற தலைப்பில் எம்முடன் பகிர்ந்து கொள்கின்றார் இதோ:-

‘பதினான்கு வயதிலேயே நான் பகவான் சாயிபாபாவை வணங்க ஆரம்பித்து விட்டேன். எப்படி அவரிடம் எனக்கு ஈடுபாடு ஏற்பட்டது என்பது கூட எனக்கு இன்று ஞாபகத்தில் இல்லை. அப்போது பாபர் வீதியில் ஒரு இல்லத்தில் நடைபெற்று வந்த சாயி பஜனைக்குப் போய் வந்தது நினைவில் இருக்கிறது.

அந்தக் காலகட்டத்தில் என் தாய், தந்தையர் பகவானை ஏற்றுக்கொள்ளாத மனநிலையில் இருந்தார்கள். அவர்கள் அடிக்கடி கதிர்காமத்துக்கு மட்டும்தான் போய்வருவார்கள். வேறு எந்தக் கோயிலுக்கும் போனதையும் நான் காணவில்லை.

என் தந்தை எத்தகைய மனோ நிலையில் இருந்தாலும் நான் சாயி பாபாவை வணங்கி வருவதை அவர் தடுக்கவில்லை. ‘இஸ்ஸரேட்டட் வீக்லி’ என்ற ஆங்கில சஞ்சிகையில் அட்டைப் படமாக வெளிவந்த சாயிபாபா படத்தை வெட்டியெடுத்து எனக்குப் பிரேம் போட்டுக் கொடுத்திருந்தார்.

நான் படிக்கும் அறையில் என்

மேசையின் மேலே சுவரில் அந்தப் படத்தை மாட்டியிருந்தேன். எனது பரீட்சை நெருங்கும் சமயத்தில் ஒருநாள் படித்துக் கொண்டிருந்தபோது அண்ணாந்து அந்தப் படத்தைப் பார்த்தேன். திடுக்கிட்டுப் போனேன். பாபாவின் படத்திலிருந்து ஒரு பிரகாசமான ஒளி திடீரென்று ஜொலித்தது. என்பால் வருவதுபோல இருந்தது. நான் பயந்து அறைக்கு வெளியே ஓடி வந்து நடந்ததைப் பெற்றோரிடம் சொன்னேன். அதுஎன் மனப்பிராந்தி என்று சொல்லிவிட்டார் என் தந்தை. இன்று பாபாவின் அற்புதங்களைப் பற்றி மணிக்கணக்காப் பேசுகிறார் அவர்!

இப்படி இருக்கின்ற வேளையில் ஒரு புதுமையான சருமநோய் என் தலையில் ஏற்பட்டது. தலையில் உள்ள மயிர்களுக்கிடையே காளானைப் போன்று ஒருவிதமான வளர்ச்சி உண்டாயிற்று. சிறுசிறு புண்டுகள் போல அவை முளைக்கலாயின. ஐநூறு விரல்கள் சேர்ந்த ஒருபுண்டு முளைப்பதுபோலப் பார்ப்பதற்கு அசிங்கமாக இருந்தது அந்த வளர்ச்சி.

தலைசீவ முடியாது. சீப்பின் பற்களுக்கிடையே சிக்கி வலிக்கும். இரத்தம் கொட்டும். இந்தத்தசை வளர்ச்சியினால் மிகவும் சிரமப்பட்டேன். டாக்டர்களிடம் காட்டினேன். பலவிதமான மருந்துகள் உட்கொள்ளவும், பூசவும் தந்தார்கள். ஒருபயனும் ஏற்படவில்லை. ஒருவேளை இது ஒருவகை சரும புற்றுநோயாக இருக்குமோ என்று என் பெற்றோர்கள் வெகுவாகச் சஞ்சலப்பட்டார்கள். இந்த நிலையில் பகவான் பாபாவிடம் இறைஞ்சுவதைத் தவிர எனக்கு வேறு வழி தெரியவில்லை.

எனது தந்தையாருடைய நெருங்கிய நண்பர் திரு. ராஜா என்பவர் இந்திய சுற்றுலா நடத்தினார். அவர் புட்டப்பர்த்திக்கும் செல்வார் என்பதை அறிந்து அவருடன் என்னை அனுப்பி வைத்தார் தந்தையார்.

பல வருடங்களுக்கு முன் புட்டப்பர்த்தி ஒரு கிராமமாக இருந்த காலம். எங்கும் குடிசை மயம். குடிக்கக் குளிக்கத் தண்ணீர் பணம் கொடுத்து வாங்க வேண்டிய நிலை. இவ்வாறான சூழ்நிலையில் ஒரு மாலைப் பொழுதில் பகவானுடைய வருகைக்காகக் காத்திருந்தேன்.

மாடியிலிருந்து பகவான் பாபா இறங்கிவந்தார். சிறிது நேரத்தில் என் அருகில் வந்தார். என் உடல் நடுங்கத் தொடங்கிவிட்டது. என்னை மறந்து அவருடைய பாதங்களை இறுக்கமாகப் பற்றிக் கொண்டேன். அவர் என் தோள்களைப் பிடித்து என்னைத் தூக்கிவிட்டார். கையை அசைத்து விபூதி வரவழைத்துத் தாமே என் தலைமுடி மீது தூவியென் நெற்றியிலும் பொட்டிட்டார். தலையைத் தொடார். ‘அச்சா! அச்சா!’ என்று கூறினார். வந்த வேகத்தில் சென்றுவிட்டார்.

தேகம் எல்லாம் ஒருவித மின்சாரம் பாய்ந்ததுபோல இருந்தது. நான் தங்கியிருந்த இடத்துக்குத் திரும்பினேன். சிலமணிநேரம்தான் சென்றிருக்கும். என் தலையில் இருந்த காளான்கள் போன்ற புண்டுகள் சுருண்டு சுருண்டு கீழே விழுந்தன. என்னால் நம்ப முடியவில்லை. தலையைத் தொடும்பாத்தேன். அத்தனையும் மறைந்துபோயிருந்தன.

நான் பகவானிடம் ஒன்றும் சொல்லவில்லை. எதற்காக அங்கு வந்திருக்கிறேன் என்பதை அவர் தாமாகவே அறிந்து கொண்டார். என்னை சொஸ்தமாக்கினார். அவரே எனக்குக் கைகொடுத்த தெய்வம்.

இது என் வாழ்நாளில் ஏற்பட்ட முதலாவது அற்புதம். இதேபோல் பின் நாளில் எத்தனையோ அனுபவங்கள். (வளரும்.....)



சீரடிபாபா வெள்ளித் திருப்பாதங்களை உதயநாயகம் தம்பதியர் மூலஸ்தானத்தில் சமர்ப்பிக்கின்றனர்

கைதிகளை ஏற்றிச் சென்ற பஸ் சைக்கிளடன் மோதி விபத்து

கறுவாக்கேணியில் சம்பவம்;
முதியவர் சாவு

மட்டக்களப்பு கொழும்பு பிரதான வீதி கறுவாக்கேணி சந்தியில் சிறைச்சாலை கைதிகளை ஏற்றிச் சென்ற இருபஸ்கள் சைக்கிள் மீது மோதி விபத்துக்குள்ளானதில் சைக்கிளில் பயணித்த 60 வயதுடைய ஆண் ஒருவர் உயிரிழந்த சம்பவம் கடந்த செவ்வாய்க்கிழமை மாலை இடம்பெற்றுள்ளதாக பொலிஸார் தெரிவித்தனர்.

களுவங்கேணி பிரதேசத்தைச் சேர்ந்த 60 வயதுடைய தில்லைநாயகம் இராமச்சந்திரன் என்பவரே இவ்வாறு உயிரிழந்துள்ளார்.

பொலன்நறுவையிலிருந்து மட்டக்களப்பு நோக்கி சிறைக் கைதிகளை ஏற்றிக்கொண்டு இரு பஸ்கள் ஒன்றன்பின் ஒன்றாக சம்பவதினமான செவ்வாய் மாலை 4 மணியளவில் பயணித்தபோது வாழைச்சேனை பொலிஸ் பிரிவினாள்ள கறுவாக்கேணி சந்தி பகுதியில் சைக்கிள் மீது மோதி விபத்துக்குள்ளானதில் முதியவர் சம்பவ இடத்திலே உயிரிழந்துள்ளார்.

அதில் சிறைச்சாலை பஸ் சாரதியை கைது செய்துள்ளமையுடன் உயிரிழந்தவரின் சடலம் பிரதேச பரிசோதனைக்காக மட்டக்களப்பு போதனா வைத்தியசாலையில் ஒப்படைக்கப்பட்டுள்ளதாக பொலிஸார் தெரிவித்தனர்.

இதுதொடர்பான மேலதிக விசாரணைகளை வாழைச்சேனை போக்குவரத்து பொலிஸார் மேற்கொண்டு வருகின்றனர்.

சுற்றாவின் பயிற்சித் திட்டத்தில் பங்கேற்ற மேலும் இருவர் கைது

உயிர்த்த ஞாயிறு தாக்குதல் சூத்திரதாரி சுற்றான் ஹாஷிமின் தீவிரவாத பயிற்சித் திட்டத்தில் பங்கேற்ற மேலும் ஒரு சந்தேகநபர் கைது செய்யப்பட்டுள்ளார்.

இவ்வாறு கைது செய்யப்பட்ட நபர் 32 வயதுடைய மாவனல்ல பகுதியைச் சேர்ந்தவர் ஆவார்.

அவர் பயங்கரவாத தடுப்புச் சட்டத்தின் கீழ் கைது செய்யப்பட்டு, தற்சமயம் தடுத்து வைக்கப்பட்டுள்ளார்.

இத்தகைய தீவிரவாத பயிற்சி வகுப்புகளில் பங்கேற்ற 13 நபர்கள் கைது செய்யப்பட்டு, தற்போது தடுப்புக் காவலில் உள்ளனர்.

இவர்கள் தொடர்பான மேலதிக விசாரணைகளை குற்றப் புலனாய்வுப் பிரிவினார் மேற்கொண்டு வருகின்றனர்.

இரத்தினபுரி தமிழ் ம.விக்கு 3 மாடி கட்டடம்

நாட்டில் அண்மையில் நிலவிய சீரற்ற காலநிலையால் இரத்தினபுரி பிரதேசத்தில் பாரிய மழைவீழ்ச்சி பதிவான நிலையில் இரத்தினபுரி தமிழ் மகா வித்தியாலயத்தின் தடுப்புச்சுவர் இடிந்து விழுந்ததால் கல்லூரியின் பிரதான மண்டபம் சேதத்திற்குள்ளானது.

மேலும் பாடசாலையின் வளப்பற்றாக குறை தொடர்பாக தோட்ட வீடமைப்பு மற்றும் சமுதாய உட்கட்டமைப்பு வசதிகள் இராஜாங்க அமைச்சர் ஜீவன் தொண்டமானின் கவனத்திற்கு கொண்டு வந்தனர்.

இதனையடுத்து பாடசாலையின் அதிபர், ஆசிரியர்கள் மற்றும் பழைய மாணவர்களுக்கும் இடையிலான கலந்துரையாடல் கடந்த செவ்வாய்க்கிழமை அமைச்சின் அலுவலகத்தில் இடம்பெற்றது.

இதன்போது பாதிப்பிற்கு உள்ளான இரத்தினபுரி தமிழ் மகா வித்தியாலயத்திற்கு சகல வசதிகளுடனும் கூடிய மூன்று மாடி கட்டடத்தை அமைச்சின் நிதி ஒதுக்கீட்டின் கீழ் நிர்மாணித்து தருகிறேன் என இராஜாங்க அமைச்சர் தெரிவித்துள்ளார்.

இராணுவத்துக்கு வழங்கப்பட்ட தடுப்பூசிகளே வன்னி மக்களுக்கு

வடக்கு சுகாதாரப் பணிப்பாளர் விளக்கம்

(இ.கலையமுதன்)

வடக்கு மாகாணத்தில் முல்லைத்தீவு, மன்னார் மற்றும் கிளிநொச்சி மாவட்டங்களில் இராணுவத்தினரின் ஏற்பாட்டில் அவர்களுக்குத் நேரடியாகக் கிடைக்கப் பெற்ற கொரோனாத் தடுப்பூசிகள் பொது மக்களுக்கு வழங்கப்படுகின்றன.

- இவ்வாறு வடக்கு மாகாண சுகாதார சேவைகள் பணிப்பாளர் மருத்துவர் ஆ.கேதீஸ்வரன் தெரிவித்தார்.

இது தொடர்பில் வெளியிடப்பட்டுள்ள செய்திக் குறிப்பில் தெரிவிக்கப்பட்டுள்ளதாவது:-

வடக்கு மாகாணத்தில் கொரோனாத் தொற்றுக்கான தடுப்பு மருந்தேற்றல் திட்டம் இராணுவத்தினரால் முன்னெடுக்கப்படுவதாக, நான் குறிப்பிட்டதாக சில ஊடகங்களில் செய்தி வெளியாகியுள்ளது. இதன் உண்மை நிலையைத் தெளிவுபடுத்த விரும்புகின்றேன்.

யாழ்ப்பாணம் மாவட்டத்துக்கு இரண்டாவது கட்டமாக தடுப்பூசிகள் வழங்குவதற்கு கடந்த 3ஆம் திகதி 50 ஆயிரம் சினோபோர்ட் தடுப்பூசிகள் மாவட்ட சுகாதாரத் திணைக்களத்துக்குக் கிடைக்கப்

பெற்றுள்ளன.

இரண்டாம் கட்டத் தடுப்பூசியேற்றும் பணிகள் கடந்த 5ஆம் திகதி திங்கட்கிழமை முதல் சுகாதாரத் திணைக்கள உத்தியோகத்தர்களால் இராணுவ மருத்துவக் குழுக்களின் ஒத்துழைப்புடன் நடைபெற்று வருகின்றன.

இந்தத் திட்டத்தின்கீழ் நேற்றுமுன்தினம் 5ஆம் திகதி முதல்நாளில் யாழ்ப்பாணம் மாவட்டத்தில் 9 ஆயிரத்து 462 பேருக்கும், நேற்று 6ஆம் திகதி இரண்டாம் நாளில் 9 ஆயிரத்து 453 பேருக்கு மாக முதல் இரண்டு நாட்களில் 18 ஆயிரத்து 915 பேருக்குத் தடுப்பூசிகள் வழங்கப்பட்டுள்ளன.

இதேவேளை, கிளிநொச்சி, முல்லைத்தீவு, மன்னார் மாவட்டங்களில் இராணுவத்தினரின் ஏற்பாட்டில் அம் மாவட்ட சுகாதார திணைக்களத்தின் ஒத்துழைப்புடன் தடுப்பூசியேற்றும் பணிகள் கடந்த 5ஆம் திகதி திங்கட்கிழமை முதல் இடம்பெற்று வருகின்றன. இதற்கான தடுப்பூசிகள் இராணுவத்தினருக்கே நேரடியாக வழங்கப்பட்டுள்ளன - என்றுள்ளது.

கதீர்காமத்தில் தமிழர் ஒருவர் சுட்டுக்கொலை

கதீர்காமம், நாகவீதி பகுதியில் இடம்பெற்ற துப்பாக்கிச் சூட்டில் 52 வயதான தமிழர் ஒருவர் பலியாகியுள்ளார்.

செவ்வாய் இரவு இந்தத் துப்பாக்கிச் சூட்டுச் சம்பவம் இடம்பெற்றுள்ளது எனப் பொலிஸார் தெரிவித்துள்ளனர்.

துப்பாக்கிச் சூட்டில் குறித்த நபர் காயமடைந்திருந்த நிலையில் கதீர்காமம் மருத்துவமனையில் சேர்க்கப்பட்டு, பின்னர் மேலதிக சிகிச்சைக்காக அம்பாந்தோட்டை ஆதார வைத்தியசாலைக்குச் கொண்டு செல்கின்றபோது இடைநடுவில் உயிரிழந்துள்ளார் எனவும் பொலிஸார் கூறியுள்ளனர்.

52 வயதுடைய சின்னத்தம்பி சிவ

தமிழ்க் கட்சிகள்...

(முதலாம் பக்கத் தொடர்ச்சி...)

செயலாளர் மருத்துவர் ப.சத்தியலிங்கம், ஜனாதிபதி சட்டத்தரணி கே.வி.தவராசா ஆகியோர் பங்குபற்றினர். கட்சியின் இரு சிரேஷ்ட துணைத் தலைவர்களான செல்வராசா, சி.வீ.கே.சிவஞானம் மற்றும் நிர்வாகச் செயலாளர் குலநாயகம், முன்னாள் பொதுச் செயலாளர் துரைராஜசிங்கம் ஆகியோர் கலந்துகொள்ளவில்லை.

கூட்டத்தின் ஆரம்பத்தில் புதிய அரசமைப்பு முயற்சி, கூட்டமைப்புடனான பேச்சுக்கு ஜனாதிபதி விடுத்த அழைப்பு போன்றவற்றை ஒட்டி நீண்ட ஒரு மணி நேர விளக்கம் ஒன்றை அளித்தார் கூட்டமைப்புத் தலைவர் இரா.சம்பந்தன்.

மாகாண சபைத் தேர்தலை நடத்துமாறு கூட்டமைப்பு வலிமையான வற்புறுத்தலை விடுக்காமல் இருப்பது, தேர்தல் முறைமை சீர்திருத்தம் தொடர்பில் கூட்டமைப்பின் நிலைப்பாடு தெளிவுபடுத்தப்படாமல் இருப்பது ஆகியவை பற்றியும் பிரஸ்தாபிக்கப்பட்டது. கூட்டமைப்பின் நாடாளுமன்றக் குழுவை இன்று கூட்டி இது குறித்து ஆராய்ந்த பின்னர், கூட்டமைப்பின் நிலைப்பாட்டை தெளிவுபடுத்தி அறிவிப்பது எனத் தீர்மானிக்கப்பட்டது.

இதேசமயம், தமிழ்த் தேசியத் தரப்புகளை ஒன்றிணைக்கும் முகமாக ரெலோவின் தரப்பினால் முன்னெடுக்கப்பட்ட நடவடிக்கைகள் குறித்தும், அவை தொடர்பில் தமிழரசுக் கட்சியின் பிரதிபலிப்பு பற்றியும் நேற்றைய கூட்டத்தில் விரிவாக ஆராயப்பட்டது.

ஏற்கனவே இத்தகைய முயற்சி ஒன்று ஆண்டு முற்பகுதியில் எடுக்கப்பட்ட போது தமிழரசுக் கட்சியின் மத்திய செயற்குழு அது குறித்து ஆராய்ந்து முடிவு செய்திருந்தது. அந்த முடிவில் மாறாத நிலைப்பாட்டை கட்சி பேண வேண்டும் என்று நேற்றுத் தீர்மானிக்கப்பட்டது.

நாடாளுமன்றத்தில் அங்கம் வகிக்கும்

பாலசுப்ரமணியம் என்ற நான்கு பிள்ளைகளின் தந்தையே இவ்வாறு உயிரிழந்துள்ளார் எனவும் பொலிஸார் குறிப்பிட்டுள்ளனர்.

தனிப்பட்ட தகராறு காரணமாகவே இந்தத் துப்பாக்கிச் சூட்டு இடம்பெற்றுள்ளது எனப் பொலிஸாரின் ஆரம்பகட்ட விசாரணைகளில் தெரியவந்துள்ளது.

இதனிடையே, சம்பவத்துடன் தொடர்புடைய சந்தேகநபர் யால காட்டுப் பகுதிக்குத் தப்பிச் சென்றுள்ளார் என்றும், குறித்த நபரைக் கைதுசெய்வதற்கான நடவடிக்கை முன்னெடுக்கப்பட்டுள்ளது எனவும் பொலிஸார் மேலும் தெரிவித்துள்ளனர்.

மூன்று தமிழ்க்கட்சிகளும் (கூட்டமைப்பு, தமிழ்த் தேசிய மக்கள் முன்னணி, தமிழ் மக்கள் கூட்டணி) தேவையான சமயங்களில் ஒன்றிணைந்து செயற்படுகின்றன. ஜ.நா. மனித உரிமைகள் கவுன்சில் கூட்டத்தொடரை ஒட்டிய பொதுவிண்ணப்பம், மகாவலி அபிவிருத்தியின் பெயரில் காணி அபகரிப்பு முயற்சியை எதிர்ப்பது போன்ற பொது விடயங்கள் யாவற்றிலும் மூன்று கட்சிகளும் ஒன்றுபட்டு செயற்படுகின்றன.

எனவே தனியான கூட்டமைப்புரீதியான செயற்பாட்டுக்கோ முயற்சிக்கோ தேவையில்லை.

இந்தக் கட்சிகள் பலவும் கூட்டமைப்பிலிருந்து பிரிந்து போனவைதான். அவை விரும்பினால் திரும்பி வந்து சேரலாம். வாசல் திறந்தே உள்ளது. அப்படி இருக்கையில் புதிய அமைப்பு முயற்சி ஏதும் தேவையில்லை என்பதே தமிழரசு மத்திய குழு ஏற்கனவே எடுத்த முடிவு. அதையே கட்சி பின்பற்ற வேண்டும். மாறிப் போகக் கூடாது.

பிரச்சினைகளையும் தேவைகளையும் ஒட்டி அவற்றைக் கையாள்வதற்காக அவ்வப்போது தமிழ்த் தரப்புகள் சேர்ந்தும், ஒன்றித்தும் பயணிக்க முடியும். அதற்குத்தடை ஏதும் கிடையாது. எனவே தனியான கூட்டமைப்பு உருவாக்க முயற்சி ஏதும் தேவையாக இல்லை. அத்தகைய எத்தனங்களில் தமிழரசு பங்குபற்ற வேண்டிய அவசியமும் இல்லை.

- என்றும் நேற்றைய கூட்டத்தில் தீர்மானிக்கப்பட்டதாக அறியவந்தது. (உ)

38 பேர்...

(முதலாம் பக்கத் தொடர்ச்சி...)

21 பெண்களும் 17 ஆண்களும் நேற்று முன்தினம் இவ்வாறு உயிரிழந்துள்ளனர்.

இதையடுத்து நாட்டில் பதிவான கொரோனா மரணங்களின் மொத்த எண்ணிக்கை 3 ஆயிரத்து 351 ஆக உயர்வடைந்துள்ளது.

மாய்பிள்ளை தோழனுக்கு கொரோனா தொற்று; யொலிஸார் உட்பட 64 பேர் தனிமைப்படுத்தலில்

(இ.கலையமுதன்)

அச்சுவேலி, ஜூலை 07 யாழ்ப்பாணம், அச்சுவேலி பொலிஸ் நிலையத்தில் கடமையாற்றும் பொலிஸ் உத்தியோகஸ்தரின் பதிவுத்திருமண நிகழ்வில் கலந்துகொண்ட 38 குடும்பங்களைச் சுகாதாரப் பிரிவினர் தனிமைப்படுத்தியுள்ளனர்.

கோப்பாய் சுகாதார வைத்திய அதிக்காரி பிரிவில் உள்ள ஜே - 276 கிராம சேவையாளர் பிரிவில் கடந்த சில நாட்களுக்கு முன்னர் குறித்த பதிவுத்திருமண நிகழ்வு நடைபெற்றது.

அந்நிலையில், மாய்பிள்ளை தோழனுக்கு (மணமகளின் சகோதரன்) கொரோனாத் தொற்று கண்டறி யப்பட்டுள்ள நிலையில், மணமக்கள் குடும்பத்தினர் உள்ளிட்ட 38 குடும்பங்களில் 56 நபர்கள் சுகாதாரப் பிரிவினரால் அடையாளம் காணப்பட்டு தனிமைப்படுத்தப்பட்டுள்ளனர்.

அதேவேளை, குறித்த திருமண நிகழ்வில் கலந்துகொண்டிருந்த மணமகனுடன் கடமையாற்றும் 08 பொலிஸ் உத்தியோகஸ்தர்களும் தனிமைப்படுத்தப்பட்டுள்ளனர்.

ஒரு வாரமாகக் காணாமல்போன

நெடுந்தீவு மீனவர் சடலமாக தமிழகக் கடற்கரையில் மீட்பு



(ந.லோகதயாளன்)

இம்மாதம் முதலாம் திகதி முதல் காணாமல்போன நெடுந்தீவு மீனவர், தமிழகம் வேதாரணியம் கடற்கரையில் நேற்று சடலமாக மீட்கப்பட்டுள்ளார்.

நெடுந்தீவு, 8ஆம் வட்டாரத்தைச் சேர்ந்த சில்வெஸ்ரர் மரியதாஸ் என்ற மீனவரே இவ்வாறு சடலமாக மீட்கப்

பட்டுள்ளார்.

கடந்த முதலாம் திகதி முற்பகல் 10 மணியளவில் நெடுந்தீவு கடற்கரையிலிருந்து கட்டுமரம் ஒன்றில் அவர் தொழிலுக்குச் சென்றுள்ளார். எனினும், அவர் கடந்த ஒரு வாரமாக கரை திரும்பவில்லை என்று குடும்பத்தினர் பொலிஸில் முறைப்பாடு செய்திருந்தனர்.

அவரது சடலம் தமிழகம் வேதாரணியம் கடற்கரையில் கரை ஒதுங்கியுள்ள நிலையில் நேற்று மீட்கப்பட்டுள்ளது.

இச்சடலம் உடற்கூற்று பரிசோதனையின் பின்னர் நேற்று கோடியா கரையில் புதைக்கப்பட்டது.

யாழ்ப்பாணம் பக்கலையைய...

(முதலாம் பக்கத் தொடர்ச்சி...)

சுவேந்திர சில்வா, சுகாதார அமைச்சின் செயலாளர், சுகாதார சேவைகள் பணிப்பாளர் மற்றும் பல்கலைக்கழக மானியங்கள் ஆணைக்குழுவின் தலைவர் ஆகியோருக்கும் அனுப்பப்பட்டிருந்தன.

அந்தக் கடிதத்தில் -

நாட்டில் மிக வேகமாகப் பரவி வரும் கொரோனா வைரஸ் தொற்றைக் கட்டுப்படுத்தும் வகையில் அரசாங்கம் பல வகையான நடவடிக்கைகளை எடுத்து வருகின்ற நிலையில் - நாட்டிலுள்ள பல் கலைக்கழகங்கள் அனைத்தும் மூடப்பட்டுள்ள பின்னரும் கூட - யாழ்ப்பாணம் பல்கலைக்கழகத் துணைவேந்தர் சுகாதாரத் துறையினரின் அறிவுறுத்தல்களைப் பின்பற்றாமல் பல்கலைக்கழகத்தை இயக்கி வருகிறார்.

"இதனால் வேகமாகப் பரவி வரும் கொரோனாத் தொற்று யாழ்ப்பாணம் மாவட்டத்தில் சவாலாக மாறும் என்று அஞ்சவேண்டியுள்ளது. எனவே வடமாகாண சுகாதார சேவைகள் பணிப்பாளரின் அறிவுறுத்தல்களைப் பின்பற்ற அவரை குணைவேந்தரை பணிக்க வேண்டும் - என்று கோரப்பட்டிருக்கிறது.

இது தொடர்பில் எடுக்கப்பட வேண்டிய நடவடிக்கை தொடர்பில் கல்வி அமைச்சு ஆராய்ந்து வருவதாகக் கொடும்புச்செய்திகள் தெரிவித்தன.

'தாமரை மொட்டு'...

(முதலாம் பக்கத் தொடர்ச்சி...)

தேர்தலில் நிச்சயம் களமிறக்குவோம்.

- இவ்வாறு ஸ்ரீலங்கா பொதுஜன முன்னணியின் முன்னாள் நாடாளுமன்ற உறுப்பினர் ஜயந்த கெட்டகொட தெரிவித்தார்.

பஸில் ராஜபக்ஷ நாடாளுமன்றம் வருவதற்காக எம்.பி. பதவியை இவரே துறந்தார். இந்நிலையிலேயே அடுத்த ஜனாதிபதி வேட்பாளராகப் பதிலை நிச்சயம் கொண்டு வருவோம் என்ற அறை கூவலை அவர் விடுத்துள்ளார்.

நாட்டில் அடுத்த ஜனாதிபதித் தேர்தல் 2024 இல் நடைபெறவுள்ளது.

மக்கள் குறைகளைக்...

(முதலாம் பக்கத் தொடர்ச்சி...)

முன்னணியின் தேசிய அமைப்பாளர் பஸில் ராஜபக்ஷ தெரிவித்தார்.

அவர் மேலும் தெரிவித்ததாவது:- ஜனாதிபதியும் பிரதமரும் இந்த நாட்டை அபிவிருத்தியிலும் பொருளாதாரத்திலும் முன்னோக்கிச் செல்ல உழைக்கின்றார்கள். அவர்கள் இருவரினதும் கைகளைப் பலப்படுத்தி மக்களின் பக்கம் நின்று சேவையாற்ற நான் விரும்புகின்றேன்.

எனக்கு எந்த அமைச்சுப் பதவியை வழங்குவது என ஜனாதிபதியும் பிரதமருமே தீர்மானம் எடுப்பார்கள். எந்த அமைச்சுப் பதவியையும் ஏற்க நான் தயாராக இருக்கின்றேன்.

மக்களின் அமோக ஆதரவுடன் நாட்டின் ஆட்சியைத் தீர்மானித்த கட்சியே ஸ்ரீலங்கா பொதுஜன முன்னணி. எனவே, கட்சி பிளவுபட ஒருபோதும் இடமளியேன். கட்சியை மென்மேலும் வலுப்படுத்துவேன்.

நாட்டின் நல்லிணக்கத்துக்காகத் தமிழ்க் கட்சிகள், முஸ்லிம் கட்சிகள் உள்ளிட்ட ஆளும் - எதிர்ணியிலுள்ள அனைத்துக் கட்சிகளுடனும் நான் பேச்சு நடத்துவேன் - என்றார்.

ஸ்ரீலங்கா பொதுஜன முன்னணியின் தேசியப்பட்டியல் நாடாளுமன்ற உறுப்பினரான ஜயந்த கெட்டகொட, தனது பதவியை இராஜினாமா செய்து தொட்டி வெற்றிடமான ஆசனத்துக்குப் பஸில் ராஜபக்ஷவின் பெயரைப் பரிந்துரைத்து அந்தக் கட்சி தேர்தல்கள் ஆணைக்குழுவுக்கு நேற்றுமுன்தினம் அறிவித்திருந்தது.

இதன்படி நேற்று அவரின் பெயரை நாடாளுமன்ற உறுப்பினராக அறிவித்து தேர்தல்கள் ஆணைக்குழு வர்த்தமானியை வெளியிட்டுள்ளது.

பஸில் ராஜபக்ஷ இன்று சபாநாயகர் முன்னிலையில் நாடாளுமன்ற உறுப்பினராகச் சத்தியப்பிரமாணம் செய்து கொள்ளவுள்ளார் என்று ஸ்ரீலங்கா பொதுஜன முன்னணியின் பொதுச் செயலாளர் சாகர காரியவசம் தெரிவித்துள்ளார்.

கிளிநொச்சியின் அபிவிருத்தியை சீர்குலைக்க திட்டமிட்ட பிரசாரம்

ஒருங்கிணைப்புக்குழு இணைப்பாளர்கள் குற்றச்சாட்டு

கிளிநொச்சி மாவட்டத்தின் ஒருங்கிணைப்புக்குழு இணைத்தலைவர் கடற்றொழில் அமைச்சர் டக்ளஸ் தேவானந்தாவின் வழிகாட்டலில் கிளிநொச்சி மாவட்டத்தில் மேற்கொள்ளப்பட்டுவரும் அபிவிருத்தி நடவடிக்கைகளைச் சீர்குலைக்க திட்டமிட்ட வகையில் எதிர்ப்பிரசார நடவடிக்கைகள் மேற்கொள்ளப்பட்டு வருகின்றன என, அமைச்சரின் இணைப்பாளர் வை. தவநாதன் மேலதிக இணைப்பாளர் கோ. றுஷாங்கன் ஆகியோர் குற்றஞ்சாட்டியுள்ளனர்.

புநகரி பிரதேச செயலகத்திலும், முழங்காவில் விநாயகர் உற்பத்திக் கூட்டுறவுச்சங்க மண்டபத்திலும் நடைபெற்ற சௌபாக்கியா சமுர்த்தி கொடுப்பனவுகள் மற்றும் உற்பத்திக் கிராம நிகழ்வுகளில் கலந்துகொண்டு உரையாற்றும்போதே அவர்கள் இந்தக் குற்றச்சாட்டை முன்வைத்தனர்.

பிரதேச செயலாளர் கிருஷ்ணேந்திரன் தலைமையில், மாவட்ட செயலாளர் றூபவதி கேதீஸ்வரன் மற்றும் மாவட்ட, பிரதேச செயலக அதிகாரிகளின் பங்கேற்புடன் கடந்த திங்கட்கிழமை சமுர்த்தி சௌபாக்கியா வார நிகழ்வுகள் நடைபெற்றன.

இந்த நிகழ்வுகளில் கலந்துகொண்டு உரையாற்றிய அமைச்சரின் இணைப்பாளர்கள், மாவட்டத்தில் விவசாயம், கைத்தொழில், கடற்றொழில், உட்கட்டுமான அபிவிருத்தி என்று பல்வேறு துறைகளிலும் அபிவிருத்திப் பணிகள் துரிதமாக மேற்கொள்ளப்பட்டு வருகின்றன எனவும், எனினும், இந்தப் பணிகள் தொடர்பான தவறான பிரசாரங்கள் சில தரப்புகளால் ஊடகங்கள் வாயிலாக மேற்கொள்ளப்பட்டு வருகின்றன எனவும் கூறினர்.

உலகம் முழுவதையும் கொவிட் தொற்று ஆட்டிப் படைக்கும் சூழ்நிலையிலும், கிளிநொச்சி மாவட்டத்தில் அதன் தாக்கத்தைக் குறைப்பதற்காகப் பாடுபடும் சுகாதார சேவைகள் பணிப்பாளர் அலுவலகத்தினர் தொடர்பான நிரூபிக்கப்படாத குற்றச்சாட்டுக்களை முன்வைத்து, கொவிட் கட்டுப்பாட்டுப் பணியில் அயராது உழைக்கும்

சுகாதாரத் துறையினரை மன உழைச்சலுக்கு உள்ளாக்கும் நடவடிக்கை மேற்கொள்ளப்பட்டது.

தொடர்ந்து, கிளிநொச்சி மாவட்டத்தில் சுமார் 5 ஆயிரம் பேருக்கு வேலைவாய்ப்புக்களை வழங்கியிருக்கும் ஆடைத் தொழிற்சாலையை கொவிட் தொற்றைக் காரணமாகாட்டி மூடச் செய்வதற்கு முயற்சித்த சில தரப்புகள், கொவிட் தொற்றைக் கட்டுப்படுத்தி, ஊழியர்களுக்கு தடுப்பூசியும் வழங்க ஏற்பாடு செய்யப்பட்ட நிலையில், தடுப்பூசி வழங்கப்பட்டவர்களுக்கு ஒவ்வாமை ஏற்பட்டிருப்பதாக குழப்பமேற்படுத்தும் தகவல்கள் பரப்பப்பட்டன.

சந்தைப்படுத்த முடியாமலிருந்த விவசாய உற்பத்திகளை விற்பனை செய்வதற்கு மாவட்ட ஒருங்கிணைப்புக்குழு ஏற்பாடுகளைச் செய்திருந்த நிலையிலும், எதுவுமே நடைபெறவில்லை என்ற விதமான தகவல்கள் பரப்பப்பட்டு மக்கள் மத்தியில் குழப்பத்தை ஏற்படுத்தும் முயற்சி மேற்கொள்ளப்பட்டது.

கொவிட் ஆபத்தையும் பொருட்படுத்தாமல், புநகரி பிரதேசத்தின் அனைத்துக் கடற்றொழில் கிராமங்களுக்கும் கடற்றொழில் அமைச்சரும், ஒருங்கிணைப்புக்குழு இணைத்தலைவருமான அமைச்சர் டக்ளஸ் தேவானந்தா நேரில் விஜயம் செய்து கடற்றொழிலாளர்களின் பல்வேறு பிரச்சினைகளுக்கும் தீர்வுகாண முயற்சிகளை மேற்கொண்டிருந்த நிலையிலும், கடற்றொழிலாளர்கள் புறக்கணிக்கப்படுகிறார்கள் என்ற விதமான ஊடகப் பிரசாரங்கள் சிலரால் முன்னெடுக்கப்பட்டிருந்தன.

நாடளாவிய ரீதியிலும் தற்போதைய அரசாங்கம் பல்வேறு சவால்களுக்கு மத்தியிலும் முன்னெடுத்துவரும் அபிவிருத்தி நடவடிக்கைகளைத் தொடர்பாகவும் இதேபோன்ற பல்வேறு ஊடக எதிர்ப்பிரசார நடவடிக்கைகள் எதிர்க்கட்சிகளாலும், சிலரது நிகழ்ச்சி நிரலின்கீழ் இயங்கும் ஊடகங்களாலும் முன்னெடுக்கப்பட்டுவருகின்றமை போல், கிளிநொச்சியிலும் அதேபோன்ற நடவடிக்கைகள் முன்னெடுக்கப்பட்டு வருகின்றன.



இலங்கை போன்ற அபிவிருத்தியடைந்துவரும் நாடுகள் பொருளாதார ரீதியாக பலம்பெறுவதை விரும்பாத சில வல்லாதிக்க நாடுகள் இதுபோன்ற எதிர்ப்பிரசார நடவடிக்கைகளைத் தூண்டிவிட்டு வேடிக்கை பார்த்து வருகின்றன.

இன்று முதலாம் உலகநாடு என்ற தரத்துக்கு உயர்ந்திருக்கும் சிங்கப்பூரின் சிற்பி லீ குவான் யூ, சிங்கப்பூரை அபிவிருத்தி செய்ய முயற்சித்த காலங்களிலும் இதேபோன்று வல்லாதிக்க நாடுகள் சிங்கப்பூரை முன்னேறவிடாது தடுத்துநிறுத்த எதிர்ப்பிரசார நடவடிக்கைகளை மேற்கொண்டுவந்தன. ஆனாலும், அவற்றை எதிர்கொண்டு சிங்கப்பூர் இன்று அபிவிருத்தியில் சிறந்து விளங்கி முதலாம் உலகநாடு என்ற தரத்துக்கு உயர்ந்திருக்கிறது.

இதேபோல், இலங்கையும், கிளிநொச்சி மாவட்டமும் விரைவில் அபிவிருத்தியில் சிறந்து விளங்குவது திண்ணம்.

திட்டமிட்ட வகையில் விசமத்தனமாக முன்னெடுக்கப்பட்டுவரும் அபிவிருத்திக்கு எதிரான போலிப் பிரசாரங்களுக்கு மக்கள் எடுபடாமல் அவதானமாகச் செயற்படுவதன் மூலம் கிளிநொச்சி மாவட்டத்தை விரைவாக அபிவிருத்தியில் தூக்கி நிறுத்த முடியும் என்று, கடற்றொழில் அமைச்சரின் இணைப்பாளரும் முன்னாள் மாகாணசபை உறுப்பினருமான வை. தவநாதன் மற்றும் மேலதிக இணைப்பாளர் கோ. றுஷாங்கன் ஆகியோர் மக்களிடம் வேண்டுகோள் விடுத்தனர்.

நோயாளர் நலன்புரிசங்கம்
ஆதாரவைத்தியசாலை, தெல்லிப்பழை

சிறுநுண்ணீர்ச்சாலை சுகத்தகைக்கு வழங்குவதற்கான விவரம்
2021/2022

தெல்லிப்பழை ஆதார வைத்தியசாலை, சிறுநுண்ணீர்ச்சாலைக்கு தகுதியான தகைமை வாய்ந்த நடத்துநர்களிடமிருந்து 15.08.2021 தொடக்கம் 14.08.2022 வரையான காலப்பகுதிக்கு எமது வைத்தியசாலையில் அமைந்துள்ள கீழ்க்கண்டிருள்ள சிறுநுண்ணீர்ச்சாலைகள் நடத்துவதற்கு முத்திரையிடப்பட்ட பெறுகைகளைக் கோருகின்றது.

பெறுகை விவரம்	பெறுகை இலக்கம்	ஆகக் குறைந்தகேள்விப் பணம் (மாதாந்தம்)
சிறுநுண்ணீர்ச்சாலை- 01 குத்தகை (OPD நுழைவாயில் 1 இற்கு அருகில்)	BH/PWS/ Canteen 1/ 2021	எழுபதாயிரம் ரூபா (70,000/=)
சிறுநுண்ணீர்ச்சாலை- 02 குத்தகை (புற்றுநோய் விடுதி கட்டிட தொகுதி முன்பாக)	BH/PWS/ Canteen 2/ 2021	ஐம்பதாயிரம் (50,000/=)

ஒவ்வொரு பெறுகைக்கும் மீளளிக்கமுடியாத கேள்விப் பத்திரக் கட்டணம் 1000/=

1. தகுதிவாய்ந்த அலுவலர் உள்ள விலைக் கேள்விதாரர்கள் இது சம்பந்தப்பட்ட மேலதிக தகவல்களை அலுவலக நேரத்தில் தெல்லிப்பழை ஆதார வைத்தியசாலை நோயாளர் நலன்புரிசங்க அலுவலகத்தில் பெற்றுக்கொள்ளமுடியும்.
2. நாட்டமுள்ளவிலைக் கேள்விதாரர்கள் 'Application for Bid Documents' என்ற படிவத்தைப் பூர்த்தி செய்து மேற்காட்டிய ஒவ்வொரு பெறுகைக்கும் தனித்தனியாக மேலே குறிப்பிட்ட தொகையை காசாகச் செலுத்திப் பெறுகைப் பத்திரங்களை அலுவலக நாள்களில் 08.07.2021 தொடக்கம் 21.07.2021 வரையான காலப்பகுதியில் 9.00 மணி தொடக்கம் 3.00 மணி வரை பெற்றுப் பூர்த்தி செய்து விலைக் கேள்விகள் 28.07.2021 நண்பகல் 12.00 மணிக்கு முன்பாக எமது வைத்தியசாலையின் அலுவலகத்தில் வைக்கப்பட்டுள்ள கேள்விகள் பெறுகைப் பெட்டியில் கிடைக்கக் கூடியவாறு இடப்படல் வேண்டும். அன்றைய தினம் பி.பி 3 மணிக்கு கேள்விகள் வைத்தியசாலை மாநாட்டு மண்டபத்தில் திறக்கப்படும்.
3. விலைக் கேள்விதாரர் அல்லது அவரது பிரதிநிதி கேள்விகள் திறக்கப்படும்போது சமூகமளிக்கலாம்.
4. கிடைக்கப்பட்டவிலைக் கேள்விகளை ஏற்பதற்கோ அல்லது நிராகரிப்பதற்கோ அல்லது முழுமையாக இரத்துச் செய்வதற்கோ கேள்விச் சபைக்கு முழுமையான அதி காரம் உள்ளது.

லயன் சி. ஹரிகரன்
செயலாளர்,
நோயாளர் நலன்புரிச் சங்கம்,
ஆதார வைத்தியசாலை, தெல்லிப்பழை.

மனிதர்களிலிருந்தே விலங்குகளுக்கு கொரோனாத் தொற்று ஏற்படுகின்றது

ராகம வைத்திய பீட நுண்ணியிரியல் துறை
சிரேஷ்ட விரிவுரையாளர் சுனில் சந்திர தெரிவிப்பு

கொவிட் வைரஸ் தொற்று விலங்குகளிடம் இருந்து தொற்று வதில்லை எனவும் மனிதர்களிடம் இருந்து விலங்குகளுக்குத் தொற்றும் போக்கு காணப்படுவதாகவும் ராகம வைத்திய பீடத்தின் நுண்ணியிரியல் துறையின் சிரேஷ்ட விரிவுரையாளர் சுனில் சந்திர தெரிவித்துள்ளார்.

தெவ்ரிவளை மிருகக்காட்சி சாலையில் பணியாற்றும் 100 தொழிலாளர்களுக்கு மேற்கொள்ளப்பட்ட பி.சி.ஆர் பரிசோதனையில் ஒருவருக்கு கொவிட் தொற்று இருப்பது உறுதி செய்யப்பட்டுள்ளது.

ஆனால் அவருக்கு சிங்கத்துடன் நெருங்கிய தொடர்பு இல்லை என்பதும் தெரியவந்துள்ளது.

தெவ்ரிவளை மிருகக் காட்சி சாலையில் தோர் என்ற சிங்கத்துக்கு கொவிட் தொற்று இருப்பது முதலில் கண்டறியப்பட்டது. பின்னர் சிங்கத்தின் குட்டியும் தொற்றில் பாதிக்கப்பட்டிருந்தது.

பாதிக்கப்பட்ட கொவிட் தொற்றின் திரிவுபரிசோதனைகளை மேற்கொள்வதற்காக மாதிரிகள் ஸ்ரீ ஜயவர்தனபுர பல்கலைக்கழகத்தின் ஒவ்வாமை, நோயெதிர்ப்பு மற்றும் மரபணு விஞ்ஞானபிரிவுக்கு அனுப்பிவைக்கப்பட்டது.

இதில் தொற்று அடையாளம் காணப்பட்ட முதல் சிங்கமான தோருக்கு அல்பாதிரிபு இருப்பது கண்டுபிடிக்கப்பட்டது.

அல்பா வகை வைரஸ் இங்கிலாந்தில் வேகமாக பரவி வரும் வைரஸ் ஒன்றாகும். இவை விலங்குகளிடையே பரவும் ஆபத்து அதிகம்.

குரங்குகளுக்கு கொவிட் தொற்று ஏற்படுவதற்கான ஆபத்து அதிகம். பூனைகள் கொவிட் தொற்றால் பாதிக்கப்படுவதற்கான ஓரளவு ஆபத்து காணப்படுகின்றது. மேலும் அறிஞரியற்ற நபரால் தெவ்ரிவளை மிருகக்காட்சி சாலையில் சிங்கத்துக்கு தொற்று ஏற்பட்டிருக்குமென நம்பப்படுவதாகவும் தெரிவித்துள்ளார்.

14 நாள் களின் பின் கண்டுபிடிக்கப்பட்ட காணாமற்போன திருமலை மீனவர்கள்

காணாமல்போயிருந்த இரு மீனவர்களும் திருக்கோணமலை கடற்பகுதியில் இருந்து சுமார் 85 கிலோமீட்டர் தொலைவில் கண்டுபிடிக்கப்பட்டுள்ளனர்.

கடந்த 14 நாட்களாகக் காணாமல் போயிருந்த இரு மீனவர்களையும் தேடிவந்த நிலையில், இவர்கள் தொடர்பாக திருக்கோணமலையைச் சேர்ந்த ஆழ்கடல் மீன்பிடிப் படகு ஒன்றின் உரிமையாளர் தகவல் வழங்கியுள்ளார்.

அதனடிப்படையில் காணாமல்போயிருந்த இரு மீனவர்களும் கண்டுபிடிக்கப்பட்டுள்ளனர் எனத் தகவல்

கிடைக்கப்பெற்றுள்ள போதிலும் அவர்களின் நேரடித் தொடர்புகள் இதுவரை கிடைக்கவில்லை எனக் கூறப்படுகின்றது.

மேலும் காணாமல் போயிருந்த இரு மீனவர்களினதும் படகின் உரிமையாளர் ஐயப்பகான், இந்த விடயம் தொடர்பாக கடற்படை மற்றும் பொலிஸாருக்கு தெரியப்படுத்தியுள்ளார் எனக் கூறியுள்ளார். இந்நிலையில் சம்பவம் தொடர்பான மேலதிக விசாரணைகளை பொலிஸார் முன்னெடுத்து வருகின்றமை குறிப்பிடத்தக்கது.

எமது மக்களை பொலிஸார் ஊடாக அச்சுறுத்தி நீங்கள் சாதிப்பது என்ன?

சாணக்கியன் எம்.பி. காட்டத்துடன் கேள்வி

நாட்டில் உள்ள மக்கள் மத்தியில் பொலிஸார் ஊடாக அச்சுறுத்தி விதைத்து எதனை சாதிக்கப்போகின்றீர்கள் என தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் இரா.சாணக்கியன் கேள்வி எழுப்பியுள்ளார்.

நாடாளுமன்றத்தில் உரையாற்றிய போதே அவர் இவ்வாறு குறிப்பிட்டுள்ளார். இதன்போது அங்கு தொடர்ந்தும் கருத்து வெளியிட்ட அவர் -

மட்டக்களப்பு மாவட்டத்தில் உள்ள சில பொலிஸார் ஒரு நாடாளுமன்ற உறுப்பினரான எனது தொலைபேசி அழைப்பு பிறகு பதிலளிப்பது இல்லை. அவ்வாறானவர்களின் பெயர்களை நான் இங்கு குறிப்பிட விரும்பவில்லை. போதைப் பொருள் கடத்தல் குற்றச்சாட்டுக்களுடன் தொடர்புடையவர்களை விடுதலை செய்யுமாறு கோருவதற்காக அவர்களுக்கு அழைப்பு ஏற்படுத்துவது இல்லை.

தொடர்ச்சியாக அண்மைக் காலமாக பயங்கரவாதத் தடைச்சட்டத்தின் கீழ் தமிழ் இளைஞர்கள் கைது செய்யப்பட்டு வருகின்றனர். காலை 9 மணிக்கு விசாரணைக்கு வாருங்கள் 10 மணிக்கு விசாரணைக்கு வாருங்கள் என அழைத்து கைது செய்யப்பட்டுள்ளார்கள்.

இதன்காரணமாக தற்போது இளைஞர்கள் அச்சுறுத்தலையே வாழ்ந்து வருகின்றனர். புனர்வாழ்வளிக்கப்பட்ட முன்

னாள் போராளிகள் கைது செய்யப்படுகின்றனர். அதேபோன்று கடந்த சில தினங்களுக்கு முன்னர் திருகோணமலையில் வைத்து தமிழ் இளைஞன் ஒருவர் கைது செய்யப்பட்டார். சிவில் உடையில் வரும் பொலிஸாரே இவ்வாறு கைது செய்கின்றனர்.

இவ்வாறான சந்தர்ப்பங்களில் பொலிஸாருக்கு அழைப்பு ஏற்படுத்தினால் அவர்கள் அதற்கு பதிலளிப்பது இல்லை. அமைச்சர் சரத் வீரசேகர போன்றோரே அந்தச் சந்தர்ப்பங்களில் எங்களுக்கு உதவி செய்கின்றனர்.

கடந்த சில மாதங்களுக்கு முன்னர் வாழைச்சேனை பிரதேச சபையில் இடம் பெற்ற வாக்கெடுப்பில் தோற்று விடுவோம் என்ற நிலையில் பிள்ளையானின் கட்சியினர் இருந்த போது, குழப்பத்தில் ஈடுபட்டார்கள் என்ற குற்றச்சாட்டில் தமிழ்த் தேசியக் கூட்டமைப்பின் உறுப்பினர்கள் கைது செய்யப்பட்டனர். வாக்கெடுப்பு நிறைவேற்றப்பட்டதன் பின்னரே பிள்ளையானின் கட்சியைச் சேர்ந்தவர்கள் கைது செய்யப்பட்டார்கள். இவ்வாறு தான் மட்டக்களப்பில் பொலிஸாரின் செயற்பாடுகள் உள்ளன.

அதேபோன்று மட்டக்களப்பில் மண்கொள்ளையில் ஈடுபடுபவர்களைக் கைது செய்வதற்கான

சோதனை நடவடிக்கையில் இரண்டு பொலிஸாரே ஈடுபட்டுள்ளனர். அதிகளவான டிப்பர் வாகனங்கள் மணல் ஏற்றிச் செல்லும் போது குறித்த இருவரால் மாத்திரம் எவ்வாறு சோதனையில் ஈடுபட முடியும்.

அதேபோன்று மட்டக்களப்பில் ஓர் இடத்தில் ஒருவர் கஞ்சா போதைப்பொருள் வைத்துள்ளார் என பொலிஸாருக்கு அறிவிக்கப்பட்டுள்ளது. ஆனால் அங்கு நடந்தது போதைப்பொருள் வைத்திருந்தவர் பொலிஸாருக்கு தகவல் கொடுத்தவரின் வீட்டுக்கு சென்று சத்தம் போட்டு அச்சுறுத்தியுள்ளார். இதுதான் அங்கு நடக்கின்றது.

அண்மையில் இராஜாங்க அமைச்சரின் மெய்ப்பாதுகாவலரால் மேற்கொள்ளப்பட்ட துப்பாக்கிப் பிரயோகத்தில் ஒருவர் கொல்லப்பட்டார். அது தொடர்பான விசாரணைகள் எவ்வாறு நடைபெறுகின்றன என அறிந்து கொள்வதற்காக பொலிஸ் பொறுப்பதிகாரிக்கு அழைப்பு ஏற்படுத்தினேன். அவர் சுயதனிமைப்படுத்தப்பட்டுள்ளார் எனத் தெரிவித்து, அவரிற்கு



அடுத்த நிலையில் உள்ளவரின் தொலைபேசி இலக்கத்தை வழங்கினார்.

நான் அவருக்கு பல தடவைகள் அழைப்பு ஏற்படுத்தினேன். அதற்கு அவர் பதிலளிக்கவில்லை. மீண்டும் எனக்கு அவர் அழைப்பு ஏற்படுத்தவும் இல்லை. இதுதான் மட்டக்களப்பு பொலிஸாரின் நிலையாக உள்ளது எனக் குறிப்பிட்டுள்ளார்.

ஸ்பூனிக் - வி தடுப்பூசியின் மேலும் ஒருபங்கு நிறக்குமதி

ரஷ்யாவின் ஸ்பூனிக் - வி கொவிட் - 19 தடுப்பூசியின் 50 ஆயிரம் டோஸ்கள் நேற்று அதிகாலை நாட்டை வந்தடைந்துள்ளன.

இந்த தடுப்பூசி பங்குகள், ஐக்கிய அரபு எமிரேட்ஸில் உள்ள ரஷ்ய கமலியா மருத்துவ நிலையத்தில் இருந்து டூபாய்க்கு கொண்டு வரப்பட்டு, எமிரேட்ஸ் சரக்கு விமானத்தின் மூலமாக அதிகாலை 12.35 மணியளவில் கடலூராயக்க, பண்டாரநாயக்க விமான நிலையத்திற்கு கொண்டு வரப்பட்டுள்ளன.

தடுப்பூசிகளின் பங்குகள் பின்னர் இறக்குமதி செய்யப்பட்டு, சிறப்பு குளிர்சட்டப்பட்ட லொறிகள் மூலமாக கொழும்பில் உள்ள அரசு மருந்தக கூட்டுத்தாபனத்தின் சேமிப்பு வளாகத்திற்கு கொண்டு செல்லப்பட்டன.

தனிமைப்படுத்தல் மீறல் 322 பேர் கைதாகினர்

சுகாதார அமைச்சால் பிறப்பிக்கப்பட்ட தனிமைப்படுத்தல் உத்தரவுகளை மீறிய குற்றச்சாட்டுக்காக புதன்கிழமை காலை 6 மணியுடன் நிறைவடைந்த 24 மணிநேரத்தில் மேலும் 322 பேர் கைது செய்யப்பட்டுள்ளனர்.

குறித்த குற்றச்சாட்டுக்காக கடந்த ஒக்ரோபர் 30 முதல் இதுவரையான காலப் பகுதியில் மொத்தம் 48 ஆயிரத்து 244 நபர்கள் கைது செய்யப்பட்டுள்ளனர் எனப் பொலிஸார் தெரிவித்துள்ளனர்.

இவற்றில் 41 ஆயிரம் பேர் மீது வழக்குகள் பதிவு செய்யப்பட்டுள்ளன. ஏனைய நபர்களுக்கு எதிராக சட்ட நடவடிக்கை எடுக்கப்படவும் உள்ளது.

சந்தேக நபர்களுக்கு நீதிமன்ற தீக்கிகள் தொடர்பாக உரிய நேரத்தில் அறிவிக்கப்படும்.

3 ஆயிரத்து 956 வாகனங்களில் பயணித்த 5 ஆயிரத்து 985 நபர்கள் மேல் மாகாணத்தின் 14 நுழைவு மற்றும் வெளியேறும் இடங்களில் ஆய்வு செய்யப்பட்டனர். அதே நேரத்தில் 76 வாகனங்கள் தடைகளை மீறி மாகாண எல்லைகளை நேற்று செல்ல முயன்றமைக்காகத் திருப்பி அனுப்பப்பட்டுள்ளன.

பொதுக்கூட்டங்கள், ஆர்ப்பாட்டங்களுக்கு இதுவரை அனுமதி வழங்கப்படவில்லையாம்

சுகாதார சேவைகள் பணிப்பாளர் நாயகத்தின் அறிவுறுத்தலுக்கு அமைய பொதுக் கூட்டங்கள், ஆர்ப்பாட்டங்கள் போன்றவற்றை நடத்த இதுவரை அனுமதிக்கப்படவில்லை எனத் தெரிவிக்கப்பட்டுள்ளது.

இதுபோன்ற விதிமீறல்களில் ஈடுபடுவோர் மீது பொலிஸாரால் கடுமையான நடவடிக்கைகள் எடுக்கப்படும் என பொலிஸ் தலைமையகம் தெரிவித்துள்ளது. சுகாதார சேவைகள்

துமிந்த நாகழுவவும் மேலும் ஐவரும் கைது

முன்னிலை சோசலிச கட்சி உறுப்பினர்களான துமிந்த நாகழுவ மற்றும் 5 பேர் கைது செய்யப்பட்டுள்ளனர் எனத் தெரிவிக்கப்படுகின்றது.

தனிமைப்படுத்தல் சட்டத்தை மீறி கொம்பனி தெருவில் ஆர்ப்பாட்டம் ஒன்றை மேற்கொண்ட காரணத்தால் இவர்கள் கைது செய்யப்பட்டுள்ளனர் எனத் தெரிவிக்கப்படுகின்றது.

தங்கத்தின் விலை திடீர் அதிகரிப்பு

இலங்கையில் தங்கத்தின் விலையில் பாரிய அதிகரிப்பு ஏற்பட்டுள்ளதாக தகவல் வெளியாகியுள்ளது.

இலங்கை சந்தையில் நேற்று வரையில் ஒரு பவுன் தங்கத்தின் விலை செய்கூலியுடன் சேர்த்து ஒரு லட்சத்து 24 ஆயிரம் ரூபாவைக் கடந்துள்ளது.

எதிர்வரும் நாட்களில் தங்கத்தின் விலை அதிகரிக்கக் கூடும் எனக் குறிப்பிடப்படுகின்றது. இலங்கையில் தங்கத்துக்குப் பாரிய தட்டுப்பாடு ஏற்பட்டுள்ளதாக தங்க நகை உற்பத்தியாளர்கள் தெரிவித்துள்ளனர்.

எப்படியிருப்பினும் தங்க நகைகளை உற்பத்தியாளர்கள் பதுக்கிவைத்துள்ளமையாலேயே இவ்வாறு தங்க விலை அதிகரித்துள்ளதாகக் குறிப்பிடப்படுகின்றது.

தங்கத்தின் விலையில் ஏற்பட்ட பாரிய அதிகரிப்பு காரணமாக எதிர்வரும் நாட்களில் தங்கம் இறக்குமதி செய்வதற்கு இலங்கை வங்கி நடவடிக்கை எடுக்கவுள்ளதாக தெரிவிக்கப்படுகிறது.

அண்ணா

விரைவுப் பொதிகள் சேவை

எமது சேவையூடாக 11 kg க்கு மேல் பொதிகள் அனுப்பும் வாடிக்கையாளர்களுக்கான

மாபெரும் பரிசுப்போட்டி

நீங்களும் வெற்றியாளராகலாம்...

070 330 5500
075 330 5500
077 888 9388

லண்டன் 1000/=
(11 kg க்கு மேல்)

பிரான்ஸ், ஜேர்மனி, பெல்ஜியம், டென்மார்க், நெதர்லாந்து
11 Kg க்கு 13,000/=

மேலதிக ஒவ்வொரு கிளோவுக்கும் **1100/=**

**1ம், 2ம், 3ம் பரிசு : 15kg பொதிகள் அனுப்பும் செலவு இலவசம்...
4 முதல் 10 வரை : 3600/=**
பெறுமதியான ஆடைகளுக்கான 10L சலவைத்திரவம் 01 இலவசம்...

யாழ்ப்பாணம் சங்காணை கல்வியங்காடு ஆவரங்கால் நெல்லியடி கைகதடி	சங்கத்தானை பளை கிளிநொச்சி புதுக்குடியிருப்பு முல்லைத்தீவு கனகராயன் குளம்	மல்லாவி மன்னார் வவுனியா திருகோணமலை மட்டக்களப்பு கொழும்பு
---	--	--



பொது அறிவு தினசரி ஒரு பரீட்சை

தொகுப்பு:-
எஸ். சாரலன்

44ஆவது போட்டிக்குள் நுழைவோமா?

இந்த கொரோனாப் பெருந்தொற்றுக் காலத்தில் வீட்டில் மூழ்கிக் கிடக்கும் உங்களுக்கு அறிவைத் தூண்டும் ஒரு பொது அறிவுப் பரீட்சையை அறிமுகம் செய்கின்றோம். தினமும் பத்துக் கேள்விகள் இப்பகுதியில் இடம் பெறும். அன்றன்று கேள்விக்குரிய உங்கள் பதில்களைத் தேடிக்கண்டுபிடித்து தயார் செய்யுங்கள்.... அதனை அடுத்த நாள் காலை 8 மணிக்கு முதல் Kalaikkathiredu@gmail.com என்ற மின்னஞ்சல் முகவரி மூலம் எங்களுக்கு அனுப்பி வையுங்கள். கேள்வி பிரசுரமாகி இரண்டாவது நாளில் அக் கேள்விக்குரிய விடைகளும், சரியாக விடையளித்த பத்துப் பேரின் விவரங்களும் பிரசுரமாகும். தொடரின் முடிவில் அதிக எண்ணிக்கையான தடவைகள் சரியான பதிலை அனுப்பியவர்களுக்கு தகுந்த பரிசில்கள் காத்திருக்கின்றன. உங்கள் பதிலை அனுப்பும்போது உங்கள் பெயர், முகவரி, அடையாள அட்டை இலக்கம் ஆகியவற்றை குறிப்பிடத்தவறாதீர்கள்.

- 431. சாயிபாபாவடன் மிகவும் நெருங்கிய இடம் எது?
- 432. கிரிக்கெட்டில் cool captain என அழைக்கப்படுபவர் யார்?
- 433. மிக அண்மையில் கடலில் விழுந்த ரஷ்ய விமானம் எது?
- 434. உலகின் மிகப் பெரிய மணல் மாளிகை எது?
- 435. இலங்கையின் நிறைவேற்று அதிகாரம் கொண்ட முதல் ஜனாதிபதி யார்?

- 436. 2,5,8,11,14..... என்ற எண் தொடரின் அடுத்துவரும் இரு உறுப்புகளும் எவை?
- 437. தற்போதைய இலங்கைக்கான பிரிட்டன் தூதுவர் யார்?
- 438. ஸ்புடனிக் விகொரோனாத்தடுப்பூசி எந்த நாட்டினுடையது?
- 439. ஜ.பி.எல். வரலாற்றில் சென்னை சூப்பர் சிங்ஸ் அணி எத்தனை தடவை கோப்பையை கைப்பற்றியுள்ளது?
- 440. கணணியை கண்டுபிடித்தவர் யார்?

பெயர் :- அடையாள அட்டை:-

முகவரி :- மின்னஞ்சல் முகவரி:-

தொலைபேசி இலக்கம்:-

- ### 42ஆவது போட்டிக்குரிய பதில்கள்
- 411. 1658 - 1796
 - 412. குமார சங்கக்கார
 - 413. Wireless Fidelity
 - 414. பைஸர் தடுப்பூசி
 - 415. இலங்கை
 - 416. அமெரிக்கா
 - 417. மிதாலி ராஜ்
 - 418. மத்தள, கடநூயக்க
 - 419. 360,2160
 - 420. மும்பை இந்தியன்ஸ்

- ### 06ஆம் திகதி வெளியான 42ஆவது போட்டிக்கு சரியான விடையளித்தோர் விவரம்
- | | |
|--|---------------------------------------|
| 1. எம். வர்ணபாலன் - யாழ்ப்பாணம் | 8. ஏ.துஷான் - நீர்வேலி (7 சரி) |
| 2. ஜெ. வினோஜன் - குடத்தனை (09 சரி) | 9. செ. ஸ்ரீராமச்சந்திரன் (8 சரி) |
| 3. கே. ஸ்ரீதரன் - கொழும்பு (9 சரி) | 10. எஸ். கீர்த்திகா - இணுவில் (8 சரி) |
| 4. கே. அனுஷன் - ஏழாலை (09 சரி) | 11. கே. வாக்கீசன் - இணுவில் (8 சரி) |
| 5. ஜ. கார்த்திகன் - யாழ்ப்பாணம் (10 சரி) | |
| 6. பி. ஸ்ரூதி - மட்டக்களப்பு (8 சரி) | |
| 7. எச். றிஸ்மிஜா - கண்டி (9 சரி) | |

கொரோனாத் தொற்றிய கர்ப்பிணிக்கு வெற்றிகர மகப்பேற்று சத்திரசிகிச்சை

(வி.ரி.சகாதேவராஜா)

கொரோனாத் தொற்றையுடைய 39 வயது கர்ப்பினியொரு வருக்கு வைத்தியர்களின் அர்ப்பணிப்பால் கொவிட் சுகாதார வழிமுறைக்கிணங்க பாதுகாப்பான முறையில் அவசர மகப்பேற்றுச் சத்திரசிகிச்சை வெற்றிகரமாக இடம்பெற்றுள்ளது. இந்த அவசர சத்திரசிகிச்சை கல்முனை ஆதாரவைத்தியசாலையில் முதல் தடவையாக கடந்த திங்கட்கிழமை இடம் பெற்றுள்ளது. தற்போது தாயும் சேயும் அதே கொவிட் விசேட பிரிவில் 24 மணிநேரக் கண்காணிப்பில் நலமாக பராமரிக்கப்பட்டு வருகின்றனர். கல்முனை ஆதாரவைத்தியசாலை வைத்திய அத்தியட்சகர் வைத்தியர் இரா. முரளிஸ்வரனிடம் தொடர்புகொண்டுகேட்ட போது பின்வரும் தகவல்கள் கிடைக்கப்பெற்றன. கல்முனை ஆதாரவைத்தியசாலையில் கடந்த சனிக்கிழமை காலை அம்பாறையை மருத்துவ சேனாநல்கேம்பர் பிரதேசத் தைச் சேர்ந்த 39 வார கர்ப்ப காலத்தையுடைய தாய் ஒருவர் மகப்பேற்றுக்காக சேர்க்கப்பட்டார். அனுமதிக்கப்படும் போது மேற்கொள்ளப்பட்ட அன்ரிஜன் பரிசோதனையின் போது அவருக்கு கொரோனாத் தொற்று இருக்கின்றமை உறுதிசெய்யப்பட்டது. அதன் பின் வைத்தியசாலையில் விசேடமாக அமைக்கப்பட்டுள்ள கொவிட் சிகிச்சைப் பிரிவில் சேர்க்கப்பட்டு பராமரிக்கப்பட்டு வந்தார். இவருக்கான சிகிச்சைத் திட்டமிடல்கள், சிகிச்சைகள் அனைத்தும் மகப்பேற்றுப் பிரிவு, கொவிட் சிகிச்சைப் பிரிவு ஆகியவற்றின் வைத்திய நிபுணர்கள், வைத்தியர்கள், தாதியர்கள் உட்பட அனைவரினதும் அர்ப்பணிப்பான சேவை

மூலம் நோயாளிக்கு வழங்கப்பட்டு வந்தது. அடுத்த நாள் ஞாயிற்றுக்கிழமை பி.ப.6 மணியளவில் மகப்பேற்று சிகிச்சைப் பிரிவினரின் சிகிச்சைத் திட்டத்திற்கு அமைய அதே கொவிட் பிரிவில் அவசர சிகிச்சையின் சத்திர சிகிச்சைக்கு உட்படுத்தப்பட்டார். அதன் பின்னர் குழந்தையும் தாயும் வைத்தியசாலையில் அமைந்துள்ள கொவிட் விசேட சிகிச்சைப் பிரிவில் வைத்து தொடர்ந்தும் பராமரிக்கப்பட்டு வருகின்றனர். தற்போது தாயும் குழந்தையும் தேக சுகத்துடன் உள்ளனர். இந்த துணிகரமான அர்ப்பணிப்புடன் கூடிய சத்திரசிகிச்சையில் மயக்க மருந்து நிபுணர் உட்பட வைத்தியர்கள், சத்திர சிகிச்சைக்கூட தாதியர்கள் என அனைத்து உழியர்களும் தங்களது சிறந்த பங்களிப்பை வழங்கியிருந்தனர். வைத்திய அத்தியட்சகரின் சிறந்த வழிகாட்டுதல் மூலமும் வைத்திய நிபுணர்கள், வைத்தியர்கள், தாதிய உத்தியோகத்தர்கள், ஏனைய அனைத்து உழியர்களினதும் அர்ப்பணிப்பான சேவைகள் மூலம் வைத்தியசாலையின் வழமையான சேவைகளுக்கு மேலதிகமாக பல மாதங்களுக்கு முன் வைத்தியசாலையில் ஆரம்பிக்கப்பட்ட கொவிட் நோயாளிகளுக்கான விசேட சிகிச்சைப் பிரிவின் மூலம் கொவிட் தொற்றுக்குள்ளான நோயாளிகளுக்கான சிகிச்சைகள் சிறந்த முறையில் வழங்கப்பட்டு வருகின்றன. அத்துடன் 20 இற்கும் மேற்பட்ட படுக்கையையும் விசேட மகப்பேற்று சிறுபிள்ளை பிரிவுகளையும் கொண்ட இந்த விசேட கொவிட் பிரிவினுடாக இதுவரை சுமார் 130 இற்கு மேற்பட்ட கொவிட் உறுதிசெய்யப்பட்ட நோயாளிகளுக்கு சிறந்த சிகிச்சை வழங்கப்பட்டுள்ளது என்பது குறிப்பிடத்தக்கது.

ஆர்ப்பாட்டத்தில் ஈடுபட முற்பட்டவர்கள் கைது

மட்டக்களப்பில் சம்பவம்

மட்டக்களப்பில் ஆர்ப்பாட்டத்தில் ஈடுபட முற்பட்டவர்கள் மட்டக்களப்பு பொலிஸாரால் கைது செய்யப்பட்டுள்ளனர். இராஜாங்க அமைச்சரின் மெய்ப்பாதுகா வலரால் கூட்டுக்கொல்லப்பட்ட பாலசுந்தரத் தின் மரணத்திற்கு நீதி கோரி நேற்று (புதன்கிழமை) காலை மட்டக்களப்பு காந்தி பூங்காவுக்கு முன்பாக ஆர்ப்பாட்டத்தில் ஈடுபட முயன்றவர்களே இவ்வாறு கைது செய்யப்பட்டுள்ளனர் எனத் தெரியவருகிறது. நேற்று காலை 10 மணியளவில் மட்டக்களப்பு நகர்ப்பகுதிக்குள் வாகனமொன்றில் வந்து போராட்டம் மேற்கொள்ள முற்பட்டவர் களை மட்டக்களப்பு மாவட்ட தலைமை பொலிஸ் பொறுப்பதிகாரி எச்சரித்து அங்கிருந்து அனுப்பியுள்ளார். இருந்த போதும் அவர்கள் வேறொரு இடத்தில் ஆர்ப்பாட்டத்தை முன்னெடுக்க சென்ற போது இவர்கள் கைது செய்யப்பட்டுள்ளமையுடன், அவர்கள் பயன்படுத்திய வாகனமும் கைப்பற்றப்பட்டுள்ளமை குறிப்பிடத்தக்கது.